

سەرخۇش ئوقۇشلۇقلار دۇنياسى — 3

دۇنيا بالىلار دەپ ياتىدىكى مەشھۇر سەرلەر

ئەلىنىڭ خىيالچى سەگۈزۈشتىلىرى



قەشقەر ئۇيغۇر نەشرىياتى
شىنجاڭ ئېلېكترون ئۇن - سىن نەشرىياتى

سەرخۇش ئوقۇشلۇقلار دۇنياسى — 3

دۇنيا بالىلار ئەدەبىياتىدىكى مەشھۇر ھېكايىلەر

ئەلىنىڭ خىيالى سەرگۈزەشتىلىرى

ئاپتورى: لېۋىس كاررول [ئەنگلىيە]
تەرجىمە قىلغۇچى: زەينەپ ئابلاجان

قەشقەر ئۇيغۇر نەشرىياتى
شىنجاڭ ئېلېكترون ئۇن - سىن نەشرىياتى

بۇ كىتاب دەۋر ئەدەبىيات - سەنئەت نەشرىياتى تەرىپىدىن نەشر قىلىنغان 1997 - يىل 8 - ئاي 1 - نەشرى، 1 - باسمىغا ئاساسەن تەرجىمە ۋە نەشر قىلىندى.

本书根据时代文艺出版社 1997 年 8 月第 1 版、第 1 次印刷版本翻译出版。

كىتاب ئىسمى: ئەلىنىڭ خىيالىي سەرگۈزەشتىلىرى
ئاپتورى: لېۋىس كاررول [ئەنگلىيە]
تەرجىمە قىلغۇچى: زەينەپ ئابلاجان
مەسئۇل مۇھەررىرى: ئەنۋەر قۇتلۇق
مەسئۇل كوررېكتورى: چولپان تۇرسۇن
نەشرىيات: قەشقەر ئۇيغۇر نەشرىياتى
شىنجاڭ ئېلېكترون ئۈن - سىن نەشرىياتى
ئادرېسى: ئۈرۈمچى شەھىرى شىخۇڭ غەربىي يولى 36 - قورۇ
پوچتا نومۇرى: 830000
تارقاقچى: شىنجاڭ شىنخۇا كىتابخانىسى
زاۋۇت: شىنجاڭ بابى باسما زاۋۇتى
فورماتى: 787×1092 م م، 1/32
باسما تاۋىقى: 2.5
نەشرى: 2009 - يىل 1 - ئاي 1 - نەشرى
بېسىلىشى: 2009 - يىل 2 - ئاي 1 - قېتىم بېسىلىشى
كىتاب نومۇرى: ISBN 978-7-5373-1736-8
باھاسى: 60.00 يۈەن (10 قىسىم)

图书在版编目(CIP)数据

世界儿童文学名著故事:维吾尔文/再娜甫·阿布拉江译.一喀什:喀什维吾尔文出版社;乌鲁木齐:新疆电子音像出版社,2009.1

(“学海乐园”阅读系列;3)

ISBN 978-7-5373-1736-8

I. 世… II. 阿… III. 童话-作品集-世界-维吾尔语
(中国少数民族语言) IV. I18

中国版本图书馆 CIP 数据核字(2009)第 013897 号

书 名: 爱丽思梦游奇境
作 者: 加乐儿 [英]
翻 译: 再娜甫·阿布拉江
责任编辑: 艾尼瓦·库迪力克
责任校对: 乔尔帕·吐尔逊
出 版: 新疆喀什出版社
新疆电子音像出版社
地 址: 乌鲁木齐市西虹西路 36 号
邮 编: 830000
发 行: 新疆新华书店
印 刷: 新疆八艺印刷厂
开 本: 787mm×1092mm 1/32
印 张: 2.5
版 次: 2009 年 1 月第 1 版
印 次: 2009 年 2 月第 1 次印刷
定 价: 60.00 元 (全十册)



كىرىش سۆز

بالىلار ئەڭ غەلىتە چۈشلەرنى كۆرىدۇ. لېكىن چۈشلەر- دە ھاياتلىقنىڭ كۆلەڭگىسى بولىدۇ. كىشىلىك ھاياتنىڭ چۈمپەردىسى پاك دىل تەرىپىدىن ئېچىۋېتىلسە بالىلار قىزد- قىدۇ، چوڭلارمۇ نېمە قىلارنى بىلمەي زىلزىلىگە كېلىدۇ، خۇش بولىدۇ. چۈشتە كۆرۈلگەن ئەخمەقلىقنىڭ چىنلىقىدىن، مەسخىرىلەرنىڭ تەلتۆكۈسلىكىدىن زىلزىلىگە كەلسە- ئىززەت، چۈشتە كۆرۈلگەن ئەخمەقلىقنىڭ نۇقسانسىزلىقىدىن، ھەر بىر ئىشنىڭ شۇنچە يېقىملىقلىقىدىن خۇش بولۇپ، كىتابىنى قوللىنىدىن چۈشۈرگىنىز كەلمەي قالىدۇ.

«ئەلىسىنىڭ خىيالىي سەرگۈزەشتىلىرى» مانا شۇنداق كىتاب. بۇ كىتاب 1867 - يىلى نەشر قىلىنىپ ھازىرغىچە 130 يىل بولدى. 130 يىلدا بۇ كىتابنى ئوقۇغانلارنىڭ سانىنى بىلمەك قىيىن. بولۇپمۇ ئەنگىلىيە، ئامېرىكىدىكى كىچىك كىتابخانلار ئىچىدە بۇ كىتابنى ئوقۇمىغانلار يوق دېيەرلىك. كىشىلەر ئۇنى دراما قىلىپ ئۆزگەرتىپ سەھنە-



ئەلەسنىڭ خىيالى سەرگۈزۈشتىكى



لەردە ئويناپ چىقتى؛ كىنو قىلىپ ئىشلەپ ئىكرانلاردا قويدى. مانا مۇشۇلاردىن كىشىلەرنىڭ بۇ كىتابنى قانچىلىك ياقتۇرىدىغانلىقىنى كۆرۈۋالغىلى بولىدۇ.

بۇ كىتابنىڭ ئەسلىي ئاپتورى ئەنگىلىيەلىك لېۋىس كاررول (Lewis Carroll)، ئۇنىڭ ھەقىقىي ئىسمى چارلىز لۇتۋىدگى دوگسون (Charles Lutwidge Dodgson)، 1832 — 1891).

بۇ تەرجىمە نۇسخىسى ئەسلىي ئەسەرنىڭ بەشتىن بىر قىسمىغا توغرا كېلىدۇ.

فەن چۈەن

1997 - يىل 8 - ئاي





مۇندەرىجە

- 1 توشقان ئۇۋىسىغا چۈشۈپ كېتىش
- 6 كۆز يېشى كۆلچىكى
13. ئۇۋالىق تارىخى
21. ئاق توشقاننىڭ ئۆيىدە
28. كېپىنەك قۇرتىنىڭ تەكلىپى
33. قارىمۇچ ئاشخانىسى ۋە چوشقا بالا
41. ساراڭلارنىڭ چاي زىياپىتى
47. خانىشنىڭ توقماق توپ مەيدانى
54. سوراق
60. سوراقخانىدىكى ئالتۇپىلاڭ
63. يېڭى نەشرىگە قوشۇمچە سۆز





توشقان ئۇۋىسىغا چۈشۈپ كېتىش

ئەلىس ھەدىسى بىلەن ئۆستەڭ بويىدا ئولتۇرۇپ، بىر-
كارچىلىقتىن زېرىكىشكە باشلىدى. ھەدىسىنىڭ قولىدىكى
كىتابقا كۆزىنىڭ قىرىدا قاراپ قويدى. لېكىن ھەدىسىنىڭ
كىتابىدا نە رەسىم، نە پاراڭ يوق، ھەقىقەتەن زېرىكىشلىك
ئىدى.

ھاۋانىڭ ئىسسىقلىقىدىن ئەلىس مۈگدەشكە باشلىدى.
ئەلىس روھسىز ھالەتتە ئويغا پاتتى: ياۋا جۇخار گۈلىدىن
گۈلچەمبىرەك ياسىسام بولارمۇ، زادى نېمە قىلسام بولار؟ شۇ
ئەسنادا قىزغۇچ كۆزلۈك ئاق توشقان ئۈستۈمۈت ئۇنىڭ يې-
نىدىن ئۆتۈپ كەتتى.

بۇ توشقان يۈگۈرۈپ كېتىپ بېرىپ: «ئاپلا! ئاپلا! كېچى-
كىپ قالدىغان بولدۇم» دەيتتى. لېكىن بۇ ئىشلارنى ئەجەب-
لىنەرلىك ھېسابلىغىلى بولمايدۇ. ئەجەبلىنەرلىكى ھېلىقى





ئەلىنىڭ خىيالى سەرگۈزەشتىلىرى



توشقان جىلتىكىسىنىڭ يانچۇقىدىن قويۇن سائىتىنى چىقىد-
رىپ، بىر قاراپ قويۇپلا ئالدىراش - تېنەش قېچىپ كەتتى.
بۇنى كۆرگەن ئەلىس ئەجەبلىنىپ ئورنىدىن تۇرۇپ، ئۇنىڭ
كەينىدىن يۈگۈردى.

ئاق توشقان ئوتلاقتىن ئۆتۈپ، دەرەخ ئاستىدىكى تۆ-
شۈككە كىرىپ كەتتى. ئەلىسمۇ نېمە بولارنى ئويلىمايلا ئە-
گىشىپ تۆشەككە كىردى. باشتا توشقان ئالدىغا مېڭىۋەردى،
كېيىن بىر يەرگە بارغاندا پەسكە چۈشۈپ كەتتى. ئەلىس بەك
تېز يۈگۈرگەنلىكتىن ئۆزىنى توختىتىۋالالماي چوڭقۇر قۇ-
دۇققا چۈشۈپ كەتتى.

چۈشە - چۈش، چۈشە - چۈش، بىر ھازادىن كېيىن
ئەلىس بىر دۆۋە شاخ ۋە قۇرۇق چۆپلەر ئۈستىگە گۈپ
قىلىپ چۈشتى.

ئەلىسنىڭ ھېچ يېرى ئاغرىمىدى. ئۇ دەرھال ئورنىدىن
تۇرۇپ ئۈستىگە قارىۋېدى، قاپقاراڭغۇ كۆرۈندى؛ ئالدىغا قار-
ۋېدى ئۇزۇن كەتكەن تار يولدا ھېلىقى ئاق توشقان يۈگۈرۈپ
كېتىپ بېرىپتۇ. ئۇ دەرھال توشقاننىڭ كەينىدىن يۈگۈردى.
توشقان دوقمۇشتىن بۇرۇلىدىغان چاغدا ئەلىس يېتىشىۋې-
لىشقا ئاز قالغانىدى. لېكىن توشقان دوقمۇشتىن بۇرۇلۇپلا
غايىب بولدى. ئۇ ئۆزىنىڭ ئۇزۇن ۋە پاكىز ئۆيىگە كىرىپ قال-







ئەلىنىڭ خىيالى سەرگۈزەشتىلىرى



غانلىقنى ھېس قىلدى.

ئۆينىڭ ئىككى تەرىپىدە نۇرغۇن ئىشىك بار بولۇپ، ھەممىسى قۇلۇپلانغانىدى. ئەلىس ئەينەكتىن ياسالغان ئۈچ پۇتلۇق شىرەدىن كىچىككىنە ئالتۇن ئاچقۇچنى تاپتى. لېكىن ئاچقۇچنى ئىشىكلەردىكى قۇلۇپلارغا سېلىۋېدى، قۇلۇپ ئېچىلمىدى. كېيىن ئۇ قىسقا پەردىنىڭ ئارقىسىدا كى ئىشىكنى كۆرۈپ قالدى. ئىشىكنىڭ ئېگىزلىكى بىر چىدەك كېلەتتى. ئالتۇن ئاچقۇچنى بۇ ئىشىكتىكى قۇلۇپقا سېلىۋېدى، ئاچقۇچ چۈشۈپ قۇلۇپ ئېچىلدى. ئىشىكنىڭ كەينىدە چاشقان كامېرىدىنمۇ كىچىك بىر تارچۇق كۆرۈندى. ئۇ يۈكۈنۈپ تۇرۇپ تۆشۈك ئىچىگە قاراپ ئاجايىپ گۈزەل بىر باغنى كۆردى.

ئۇنىڭ بۇ قاراڭغۇ ئۆيدىن چىقىپ، باغچىغا بېرىپ ئوي-نىغۇسى كەلدى. لېكىن ئىشىك بەك كىچىك بولغاچقا، ئۇنىڭ بېشىمۇ سىغمايتتى، تېخى ئۇنىڭ گەۋدىسى تۇرسا، قانداقمۇ كىرگىلى بولسۇن. ئۇ راسا تەقەززا بولۇۋاتقاندا، بىر بوتۇلكىنى كۆرۈپ قالدى. بوتۇلكىغا چاپلانغان قەغەزگە «مېنى ئىچىڭ» دېگەن خەتلەر يېزىلغانىدى.

ئەلىس بوتۇلكىغا زەڭ سېلىپ قاراپ چىقتى، ئۈستىدە «زەھەرلىك دورا» دېگەندەك خەتلەر كۆرۈنمەيتتى. شۇنىڭ





دۇنيا بالىلار ئەدەبىياتىدىكى مەشھۇر كىتاپلار



بىلەن ئۇنى يۈرەكلىك تېتىپ كۆردى. ئۇنىڭ ئەمى ئىكەنلىكىنى ئىچىپ كۆرگەن ياخشى ئىچىملىكلەرنىڭكىگە ئوخشايتتى. شۇڭا، بىردەمدە ھەممىنى ئىچىۋەتتى.

ئۇنى ئىچىپ بولۇپ ئۇزۇن ئۆتمەي، ئەلىس ئاستا - ئاستا كىچىكلەپ بىر چى كەلگۈدەك بولۇپ قالدى. بۇ چاغدا ئەلىس ئىنتايىن خۇش بولۇپ كەتتى. چۈنكى ئۇ كىچىك ئىدى. شىكتىن كىرىپ، باغچىغا بارالايدىغان بولغانىدى.

لېكىن ئەلىس ئىشىك ئالدىغا كەلگەندە ئالتۇن ئاچقۇچنى شىرەگە قويۇپ قويغانلىقى يادىغا كەلدى. ئۇ ئاچقۇچنى ئېلىش ئۈچۈن شىرەنىڭ يېنىغا كەلگەندە ئۈستىگە قولى يەتتى. مەيدىدىن بولۇپ قالغانىدى. ئۇ شىرەنىڭ پۇتىغا يامىشىپ باقتى. لېكىن بەك سىلىق بولغاچقا، ھەرقانچە قىلىپمۇ ئۈستىگە چىقالمىدى. شۇنىڭ بىلەن بۇ بىچارە ئولتۇرۇپ يىغلىدى. ۋەتتى.

بىردەم يىغلىغاندىن كېيىن شىرەنىڭ ئاستىدا بىر ئەينەك قۇتا تۇرغانلىقىنى كۆرۈپ قالدى. قۇتنى ئېچىپ قا- رىۋېدى ئىچىدە كىچىك تورت بولۇپ، ئۇنىڭ ئۈستىگە «مېنى يەڭ» دېگەن خەتلەر ئۈزۈم بىلەن تىزىپ قويۇلغانىدى. ئەلىس چوڭلاپ ياكى كىچىكلەپ كېتىشى بىلەن ھې- سابىلىشىپ ئولتۇرماي ھېلىقى تورتىنى يەۋەتتى.





كۆز يېشى كۆلچىكى

ئەلىس تورتىنى يەپ بولۇپ، ئاستا - ئاستا چوڭىيىشقا باشلىدى. ئاخىرىدا بېشى تورۇسقا تاقاشتى، ئەمدى ئۇنىڭ بويى كەم دېگەندە توققۇز چى كېلەتتى.

ئەلىس قولىنى سوزۇپ، ئۈستەلدىكى ئالتۇن ئاچقۇچنى ئالدى - دە، كىچىك ئىشىكنىڭ ئالدىغا باردى.

لېكىن ھازىرقى ئەلىس ھەدىسىنىڭ يېنىدا ئولتۇرغان ئەلىستىن كۆپ چوڭ بولۇپ، پەقەت بىر كۆزى بىلەن ھېلى - قى ئىشىكتىن گۈللۈكنى ئارانلا كۆرەلەيتتى. باغچىغا قانداق - مۇ كىرەلسۇن؟

شۇنىڭ بىلەن ئەلىس جايىدا ئولتۇرۇپ ھۆڭرەپ يىغ - لاشقا باشلىدى.

ئەلىس بىردەم يىغلىغاندىن كېيىن، يىراقتىن «شىپ - شىپ» قىلغان ئاياغ تىۋىشى ئاڭلاندى. ئۇ ئالدىراپ كۆز ياش -





لىرىنى سۇرتۇۋېتىپ، زەن قويۇپ قارىۋىدى، ھېلىقى ئاق
توشقان كېلىۋېتىپتۇ. توشقان ناھايىتى چىرايلىق كىيىنگەن





ئەلىنىڭ خىيالى سەرگۈزەشتىلىرى



بولۇپ، بىر قولىدا بىر چۈپ ئاق پەلەي، يەنە بىر قولىدا يەل-
پۈگۈچ بار ئىدى. ئۇ ئالاقزادە بولۇپ يۈگۈرۈپ كېلىۋېتىپ:
«ھەي، كىنەز خانىم! كىنەز خانىم! ئۇنى شۇنچە ئۇزۇن ساق-
لىتىپ قويدۇم. مېنى كۆرسە چوقۇم يەۋېتىدۇ!» دەيتتى.
توشقان يېقىنلاشقاندا ئەلىس ئۇنىڭدىن ياردەم تەلەپ
قىلماقچى بولۇپ، قورقۇمسىرىغان ھالدا بوش ئاۋازدا:

— خاپا بولمىسىڭىز، ئەپەندىم، — ئەلىسنىڭ گېپى تۈ-
گىمەي تۇرۇپ توشقان قاتتىق چۆچۈپ، قولىدىكى ئاق پەلەي
بىلەن يەلپۈگۈچنى تاشلىۋېتىپ، بەدەر قاچقىنىچە ئۆزىنى قا-
راڭغۇ جايغا ئالدى.

ئەلىس پەلەي بىلەن يەلپۈگۈچنى يەردىن ئالدى. زالىنىڭ
ئىچى ئىسسىق بولغاچقا، ئۆزىنى يەلپۈپ تۇرۇپ ئۆز - ئۆز-
گە: «ۋايىجان، بۈگۈن ئەجەب قىزىق ئىشلارنى كۆردۈمغۇ!»
دېدى. ئۇ تۈنۈگۈنكى ئۆزىنى يادىغا ئېلىپ، ھازىرمۇ ئۆزى
ياكى ئەمەسلىكىنى بىلمەكچى بولۇپ، دەرسلىك كىتابتىكى
جۈملىلىرىنى يادلاپ باقتى، لېكىن خاتا يادلاپ قويدى. ئۇ ئۆز-
نى تونۇيالمىغۇدەك بولۇپ قالغانىدى. بىر ئادەم تىكەندەك
يالغۇز قالسا نېمىدېگەن ئازابلىق - ھە! ئۇ شۇلارنى ئويلاش
بىلەن يەنە ھۆركىرەپ يىغلاشقا باشلىدى.





دۇنيا بالىلار ئۈچۈن بىياتىدىكى مەشھۇر كىچىكلەر



يىغلا - يىغلا، ئۇ يىغلاۋېتىپ قولىغا قاراپ سالدى. ئۇ لىدىكى ھېلىقى توشقان كىيگەن ئاق پەلەينى كۆرۈپ ناھايىتى ھەيران قالدى. ئۇ: «مەن چوقۇم يەنە كىچىكلەپ كەتتىم» دەپ ئويلاپ، ئورنىدىن تۇرۇپ شىرنەنىڭ يېنىغا بېرىپ، بويىنى ئۆلچەپ باقتى. دەرۋەقە، كۆپ كىچىكلەپ كېتىپتۇ. ئۇنىڭ ئىككى چىغا كېلىپ قالغان بويى داۋاملىق كىچىكلەۋاتاتتى. ئۇ بۇنىڭ يەلپۈگۈچىنىڭ كارامىتىدىن بولۇۋاتقانلىقىنى تۇيۇپ قالدى - دە، يەلپۈگۈچىنى دەرھال تاشلىۋەتتى، شۇنداق قىلىپ ئۆزىنى قۇتقۇزۇپ قالدى. بولمىسا كىچىكلەۋېرىپ يوقاپ كەتكەن بولاتتى.

«نېمىدېگەن خەتەرلىك» دېدى ئەلىس ئەرۋايى ئۇچقان ھالدا.

بۇ چاغدا ئەلىس ئۈستۈمتۇت تېيىلىپ كېتىپ يىقىدلىپ چۈشتى. «پولتۇڭ» قىلغان ئاۋاز بىلەن تۈزلۈك سۇغا بويىنىغىچە كىرىپ كەتتى. ئۇ دېڭىزغا چۈشۈپ كەتتىمىدەكەن، دەپ ئويلىغانىدى. كېيىن قارىسا، دېڭىز ئەمەس بايا بويى توققۇز چى بولۇپ قالغاندا تۆككەن كۆز ياشلىرىدىن ھاسىل بولغان كۆلچەك ئىكەن.

ئەلىس ياش كۆلچىكىدە ئۈزدى. ھەرقانچە ئۈزۈپمۇ





ئەلىنىڭ خىيالى سەرگۈزەشتىلىرى



چىقىش يولى تاپالمىدى. كېيىن يىراقتىن سۇنىڭ شالاپ - شۇلۇپ قىلغان ئاۋازى ئاڭلاندى. شۇ يەرگە ئۈزۈپ بېرىپ قا- رىدى. بېشىنى كۆتۈرۈپ يوغان مورژنى كۆردى. كېيىن ئۆز- نىڭ كىچىكلەپ كەتكەنلىكى يادىغا كەچتى - دە، دەرھال چۈ- شەندى، بۇ خۇددى ئۆزىگە ئوخشاش كۆلچەككە چۈشۈپ كەتكەن بىر چاشقان ئىدى.

ئەلىس ئويلىنىپ قالدى: بۇ يەردە ھەممە نەرسە غەلىتە ئىكەن، چاشقانمۇ گەپ قىلالىشى مۇمكىن. شۇنىڭ بىلەن ئۇ سۆز ئاچتى:

— ھەي چاشقان! سەن كۆلچەكتىن چىققىلى بولىدىغان يەرنى بىلمەسەن؟ مەن تولا ئۈزۈپ ھېرىپ كەتتىم، ھەي چاشقان.

چاشقان ئۇنىڭ گېپىنى ئاڭلاپ قاراپ قويدى. لېكىن ھېچنېمە دېمىدى.

ئەلىس ئۇ ئىنگىلىزچىنى بىلمەيدىكەن، چوقۇم فرانسى- يە چاشقىنى، دەپ ئويلىدى. شۇنىڭ بىلەن ئەلىس فرانسۇز تىلى دەسلىكىدىكى بىرىنچى جۈملىنى يادىغا ئېلىپ، كىتاب يادلىغاندەك فرانسۇزچە: «مېنىڭ مۈشۈكۈم نەدە؟» دېدى.

چاشقان بۇ گەپنى ئاڭلاپ سۇيۇزىگە سەكرەپ چىقىپ،





دۇنيا بالىلار ئەدەبىياتىدىكى مەشھۇر ھېكايىلەر



قورققىنىدىن غال - غال تىترىگىلى تۇردى. بۇ ھالەتتىكى كۆرگەن ئەلىس دەرھال ئۇنىڭدىن ئەپۇ سورىدى:

— ئاپلا، كەچۈرگىن كەچۈرگىن! مەن سېنىڭ مۈشۈك-كە ئۆچلۈكۈڭنى ئۇنتۇپ قاپتىمەن.

— ھە، مۈشۈكنى ياخشى كۆرمەيمەن، — دېدى چاشقان چىرقىراق ئاۋاز بىلەن، — مېنىڭ ئورنۇمدا سەن بولغان بولساڭ، مۈشۈكنى ياخشى كۆرمەيتىڭ!؟
ئەلىس ئۇنىڭغا تەسەللى ئېيتتى:

— ماقۇل، ماقۇل، ئۇنى ئىككىنچى تىلغا ئالماي، —
ئەلىس ناھايىتى ئېھتىيات بىلەن يەنە سورىدى:

— سەن... سەن... سەن ئىتنى ياخشى كۆرمەيسەن؟ —
ئەلىس چاشقانىڭ ئۈندىمىگەنلىكىنى كۆرۈپ، گېپىنى خۇ-شاللىق بىلەن داۋاملاشتۇردى:

— قوشنىمىزنىڭ كۈچۈكى بەك ياخشى. ئۇنى ئەكېلىپ ساڭا كۆرسىتىپ قويغۇم كېلىۋاتىدۇ. ئۇنى بىر دېھقان باققان. بىلەمسەنكىن، دېھقاننىڭ ئېيتىشىچە، ئۇ چاشقانى كۆرسىلا تۇتۇۋالدىكەن...

ئاپلا، ئەلىس يەنە خاتا گەپ قىلىپ چاشقانى رەنجىتىپ قويدى. بۇ گەپلەرنى ئاڭلىغان چاشقان جېنىنىڭ بارىچە





ئەلىنىڭ خىيالى سەرگۈزەشتىلىرى



ئۈزۈپ، ئۇنىڭدىن يىراقلاشقا باشلىدى.

ئەلىس مۇلايىم تەلەپپۇزدا چاشقاننى چاقىرىپ:

— چاشقان، كەتمىگىن، يېنىپ كەل، مۈشۈك بىلەن
ئىتنى ياخشى كۆرمىسەڭ، ئەمدى ئۇلارنى تىلغا ئالمىيلى، —
دېدى.

چاشقان بۇ گەپلەرنى ئاڭلاپ، يەنە ئەلىسنىڭ يېنىغا
قايتىپ كەلدى، ئۇ غەزەپتىن تاتىرىپ كەتكەنىدى. ئۇ تىترەڭ-
گۈ ئاۋازدا مۇنداق دېدى:

— قىرغاققا چىقايلى، شۇ يەردە ساڭا تارىخىمنى
سۆزلەپ بېرىمەن. ئاڭلىساڭ مېنىڭ نېمىشقا مۈشۈك بىلەن
ئىتقا ئۆچلۈكۈمنى بىلىپ قالسىەن.

دېمىسىمۇ شۇنداق قىلىشقا توغرا كېلەتتى. چۈنكى
كۆلگە ئۆردەك، تۆگىقۇش، شاتۇت، بۈركۈت ھەم بىر قىسىم
ئاجايىپ - غارايىب ھايۋانلار توشۇپ كەتكەنىدى.

ئەلىس ئالدىدا ئۈزۈپ يول باشلىدى. ئۇلار ئۇنىڭغا ئە-
گىشىپ قىرغاققا چىقىۋالدى.





ئۇۋاللىق تارىخى

قىرغاققا جەم بولغان بۇ بىر توپ «ئادەم» نىڭ ھەممىسىنىڭ بەدىنى ھۆل بولۇپ، خاپا كۆرۈنەتتى، يەنە كېلىپ بىر ئارام بولاتتى.

بىرىنچى مەسىلە قانداق قىلىپ بەدىنىنى قۇرۇتۇش ۋە ئىسسىتىش بولدى. ھەممەيلەن بۇ ھەقتە خېلى مەسلىھەت قىلدى. ئەلىس ئۇلار بىلەن كىچىكىدىن تونۇشىدىغاندەك ئىنتايىن يېقىن بولۇپ كەتكەنىدى.

بۇ چاغدا چاشقان ۋارقىراپ سۆزلىدى:

— ئولتۇرۇڭلار، ھەممىڭلار ئولتۇرۇڭلار، سىلەرنى بىردەمدىلا قۇرۇتۇپ ھەم ئىسسىتىپ قويىمەن، — شۇنىڭ بىلەن ھەممەيلەن ئولتۇردى.

چاشقان ئالىيجاناب مۆتىۋەر سىياقىدا يۆتىلىپ قويۇپ، تارىخ دەرسلىكىدىكى ئاجايىپ - غارايىپ جۈملىلەرنى كىتاب





ئەلىنىڭ خىيالى سەرگۈزەشتىلىرى



يادلىغاندەك يادلاشقا باشلىدى. بەزى ئىسىملارنىڭ ئۇزۇنلۇقى
ۋە ئەستە قالدۇرۇشنىڭ تەسلىكىدىن ھەممەيلەن ھاڭ - تاڭ
قالدى. ئەلىس:

— بۇ گەپلەر مېنى پەقەت قىزىقتۇرالمىدى. خۇددى شام
چايناۋاتقاندەك بولدۇم، — دېدى.

— ياخشى ئەمەسمۇ، — دېدى چاشقان، — شام ئادەمنى
قۇرۇتىدۇ ھەم ئىسىستىدۇ. يەپ يۇتقان بولساڭ قۇرۇپ،
ئىسىسىپ قالماسەن؟

ئەلىس ئەندىشە ئىچىدە جاۋاب بەردى:

— ياق، ئىسىمىدىم، بايقىغا ئوخشاش ھۆل پېتى
توڭلاپ تۇرۇۋاتىمەن.

چەتتە تۇرغان تۆڭگۈش بۇ گەپلەرنى ئاڭلاپ، جىددىي ۋە
ئەستايىدىللىق بىلەن گەپ باشلىدى:

— ئۇنداق بولسا، تەكلىپىم شۇكى، ھەممىمىز كوللېك-
تىپ يۈگۈرۈش مۇسابىقىسى ئۆتكۈزەيلى.
— كوللېكتىپ يۈگۈرۈش مۇسابىقىسى دېگەن نېمە؟ —
دېدى ئەلىس چۈشەنمەي.

— ھە، مۇشۇنى چۈشىنىش ئۈچۈن ئۆزىمىز بىر
قىلىپ بېقىشىمىز لازىم، — دېدى تۆڭگۈش.





دۇنيا بالىلار ئۈدە بىياتىدىكى مەشھۇر كىتاپلار



تۆگىقۇش يەرگە داڭگال بىلەن يۇمىلاق قىلىپ مۇسلا-
قە لىنىيىسىنى سىزدى. ئاندىن مەيداندىكىلەرنى لىنىيىنىڭ
بۇ تەرىپىدە تۇرغۇزدى ھەمدە:

— تەييارلان، يۈگۈر، — دەپ ۋارقىردى. شۇنىڭ بىلەن
كۆپچىلىك مۇشۇ يۇمىلاق لىنىيە بويىچە يۈگۈرۈشكە باشلى-
دى. بىرىم سائەتتەك يۈگۈرۈپ ھەممەيلەننىڭ بەدىنى ئىسسى-
دى، شۇ ئەسنادا تۆگىقۇش ئۈشتۈمۈتۈ يەنە ۋارقىردى:
— مۇسابىقە ئاياغلاشتى! — كۆپچىلىك ھاسىرىغان
پېتى كېلىپ تۆگىقۇشتىن:

— كىم ئۈتۈپ چىقتى، كىم ئۈتۈپ چىقتى؟ — دەپ سو-
راشتى.

تۆگىقۇش خېلى ئويلانغان بولسىمۇ، قانداق جاۋاب بې-
رىشنى بىلمەيدى. تۆگىقۇش ئاخىر سۆز ئاچتى:
— ھەممىمىز ئۈتتۇق، ھەممىمىزگە مۇكاپات بېرىل-
شى كېرەك.

— مۇكاپاتنى كىم بېرىدۇ، — دەپ چۇرقراشتى كۆپچى-
لىك.

— ئەلۋەتتە ئۇ بېرىدۇ، — دېدى تۆگىقۇش بارىمىقى
بىلەن ئەلىنى كۆرسىتىپ تۇرۇپ.





ئەلىنىڭ خىيالى سەرگۈزەشتىلىرى



كۆپچىلىك يوپۇرۇلۇپ كېلىپ ئەلىنى قورشىۋالدى.
— مۇكاپاتنى بەر، مۇكاپاتنى چاققان بەر!
ئەلىس نېمە قىلارنى بىلەلمەي، يانچۇقنى ئاڭتۇرۇۋې-
دى تۈزلۈك سۇدا ھۆل بولمىغان بىر قۇتا كەمپۇت چىقىپ
قالدى. ئەلىس كەمپۇتنى مۇكاپات تەرىقىسىدە كۆپچىلىككە
تارقىتىپ بەردى.

لېكىن بىر تال كەمپۇت كېمىپ قېلىپ، چاشقانغا
كەمپۇت تەگمىدى.

— مەن مۇكاپاتلانماسلىقىم كېرەكمۇ؟ — دېدى
چاشقان.

— سەنمۇ مۇكاپاتلىنىشنىڭ كېرەك، — دېدى تۆگىقۇش
ئەلىنىڭ قولىدىكى بىر تال كەمپۇتنى ئېلىپ چاشقانغا
بەردى. كەينىگە بۇرۇلۇپ ئەلىستىن:

— يانچۇقىڭدا يەنە نېمە بار؟ — دەپ سورىدى.
— بار — يوقى بىرلا ئويماق بار، — دېدى ئەلىس مەيۈس
ھالدا.

— ئەكەل، — دېدى تۆگىقۇش.

كۆپچىلىك ئەلىنى يەنە قورشىۋالدى. تۆگىقۇش ئوي-
ماقنى جىددىي رەۋىشتە ئەلىسقا ئۇزىتىپ «بىز سېنىڭ بۇ





دۇنيا بالىلار ئەدەبىياتىدىكى مەشھۇر ھېكايىلەر



چىرايلىق ئويماقنى كۈلۈپ تۇرۇپ قوبۇل قىلىشىمنى سىز «مىز» دېدى. ئۇنىڭ گېپىگە ھەممەيلەن ئاپىرىن ئېيتتى. لېكىن ئەلىسقا بۇ بەك كۈلكىلىك تۇيۇلدى. كۆپچىلىككىنىڭ ئەستايىدىل تۇرغانلىقىنى كۆرۈپ، كۈلۈۋېتىشكە پېتىنالىماي ئەستايىدىل قىياپەتتە تەزىم قىلىپ، ئويماقنى ئالدى.

بۇ چاغدا بايا چاشقاننىڭ تارىخىمنى سۆزلەپ بېرىمەن، دېگىنى ئەلىسنىڭ يادىغا كېلىپ، چاشقاندىن تارىخىنى سۆزلەپ بېرىشنى تەلەپ قىلدى.

چاشقان چوڭقۇر ئۇھ تارتىپ سۆزىنى باشلىدى:





ئەلىنىڭ خىيالى سەرگۈزەشتىلىرى



— ھەي! مېنىڭ ھېكايەم قۇيرۇقى مىسكىن ئۇزۇن ھېـ...
كايە...

ئەلىس چاشقاننىڭ قۇيرۇقىنىڭ ھەقىقەتەن ئۇزۇنلۇقىدە...
نى كۆردى. لېكىن نېمىشقا ئۇنى مىسكىن دەيدىكەنە؟ ئەـ
لىسنىڭ ئەقلى يەتمىدى. شۇڭا، چاشقان ھېكايە ئېيتىۋاتقاندا
پۈتۈنلەي مۇشۇ خىيال بىلەنلا بەند بولدى.

چاشقان سۆزلەۋېتىپ، ئەلىسنىڭ كۆڭۈل قويۇپ ئاڭلىدە...
مايۋاتقانلىقىنى كۆرۈپ، ئەلىسقا قاتتىق تەلەپپۇزدا:
— سەن كۆڭۈل قويۇپ ئاڭلىمىدىڭ، خىيالىڭ نەدە؟ —
دېدى. ئەلىس ناھايىتى كەمتەرلىك بىلەن:

— كەچۈرگىن، مېنىڭچە سەن بەشىنچى دوقمۇشقا بۇـ...
رۇلدۇڭ، — دېدى.

— نەدىكى دوقمۇش، — چاشقان قاتتىق ئاچچىقلاندى.
— يەردىكى قومۇش دەمسەن؟ — دېدى ئەلىس، — مەن
ساڭا تېپىشىپ بېرەي.

چاشقان غەزەپلىنىپ ئورنىدىن تۇرۇپ كەتتى:
— كۆتۈر بۇنداق گەپلىرىڭنى! سەن ماڭا ھاقارەت كەلـ...
تۈردۈڭ!

ئەلىس بۇ گەپلەرنى ئاڭلاپ، ئۆزىنىڭ چاتاق تېرىغانلىدە...





دۇنيا بالىلار ئەدەبىياتىدىكى مەشھۇر ھېكايىلەر



قىنى تۇيۇپ، ئۇنىڭغا يالۋۇردى:

— قەستەن قىلىمىدىم، ھېكايەڭنى داۋاملاشتۇرساڭىز.
لېكىن چاشقان ئۇنىڭغا جاۋاب بەرمەي، ناھايىتى تېزلا
كېتىپ قالدى.

ئەلىس ناھايىتى پۇشايمان يېگەندەك ئۆز - ئۆزىگە:
«مېنىڭ دېنام (ئۇلارنىڭ ئۆيىدىكى مۈشۈك) بولۇپ قالسا نې-
مىدېگەن ياخشى بولاتتى، چاشقانى بىردەمدىلا تۇتۇپ كېلەت-
تى» دېدى.

شاتۇت دېنانىڭ كىم ئىكەنلىكىنى بىلمەي، ئەلىستىن
سورىدى:

— بىئەدەپلىك قىلىپ سوراپ باقاي، دېنا دېگەننىڭ كىم
بولىدۇ؟

— دېنا دېگەن مېنىڭ مۈشۈكۈم، ئۇ دېگەن چاشقانى
قالتىس تۇتىدۇ. ھە راست، ئۇ تېخى كىچىك قۇشلارنى تۇ-
تۇشنىمۇ بىلىدۇ، تېخى! كۆزنى يۇمۇپ - ئاچقۇچە كىچىك
قۇشلار ئۇنىڭ قورسىقىغا كىرىپ بولىدۇ، — دەپ گويا نۇتۇق
سۆزلىگەندەك خۇشاللىق بىلەن سۆزلەپ كەتتى.

بۇ سۆز كۆپچىلىكنى ئالاقىدارە قىلىۋەتتى. بەزى قۇشلار
ئالدىراپ مېڭىشتى.





ئەلىنىڭ خىيالى سەرگۈزەشتىلىرى



ئەلىس ئۇلارنىڭ كەتكەنلىكىنى كۆرۈپ، پۇشايمان قىلىپ: «بايام دېنانىڭ گېپىنى چىقارمىسام بوپتىكەن، قەدىرلىك مۇشۇكۈم! سېنى قاچانمۇ كۆرەرمەن»، شۇنداق دەپ بىچارە ئەلىسنىڭ كۆڭلى يېرىم بولۇپ يىغلىۋەتتى. بىردەمدىن كېيىن تاق - تاق قىلغان ئاياغ تۇشى ئاڭلاندى. ئۇ ھېلىقى چاشقان نىيتىدىن يېنىپ ھېكايە ئېيتىپ بېرىشكە كەلگەن ئوخشايدۇ، دەپ ئويلىدى.





ئاق توشقاننىڭ ئۆيىدە

كىلىۋاتقنى چاشقان ئەمەس، ھېلىقى ئاق توشقان ئىدى. ئۇ خۇددى بىر نېمىسىنى يىتتۈرۈپ قويغاندەك ئەتراپقا پەرىشانلىق بىلەن قارايتتى.

ئەلىس ئۇنىڭ يەلپۈگۈچ بىلەن ئاق پەلەينى ئىزدەۋاتقاندا، لىقنى پەرەز قىلدى. بۇ چاغدا ئەلىسمۇ ھەممە يەرنى ئىزدەشپ بەردى، لېكىن ھەرقانچە قىلىپمۇ تاپالمىدى. ئۇ كۆلچەكتە ئۈزۈپ يۈرگەندىن بۇيان ھەممە نەرسە ئۆزگەرگەندەك ئىدى. ھەتتا ھېلىقى ئەينەك شىرە ۋە كىچىك ئىشىكلىك زالمۇ كۆزدىن يوقالغانىدى.

ھايال ئۆتمەيلا توشقان ئەلىسنى كۆرۈپ مۇنداق دېدى: — ماريە، بۇ يەردە نېمە قىلىۋاتىسەن؟ دەرھال ئۆيگە بېرىپ، پەلەي بىلەن يەلپۈگۈچنى ئەكەل، چاققان ماڭا! ئەلىسنىڭ قورقۇپ ئەرۋايى ئۇچتى، ھېچنېمىنى ئاڭىدە.





ئەلىنىڭ خىيالى سەرگۈزەشتىلىرى



رالماي ئۇ كۆرسەتكەن تەرەپكە يۈگۈردى.

ئۇ يۈگۈرۈپ بىر كىچىك ئۆينىڭ ئالدىغا كېلىپ قالدى. ئىشىكتە مىس تاختاي ئېسىقلىق بولۇپ، ئۇنىڭغا «ئاق توشقاننىڭ ئۆيى» دەپ يېزىلغانىدى. ئۇ ئۆيگە كىردى.

بۇ ئۆينىڭ دېرىزە تۈۋىدە بىر شىرە بولۇپ، ئۈستىدە بىر يەلپۈگۈچ ۋە ئاق ئەلىتىردىن تىكىلگەن ئۈچ جۈپ پەلەي تۇراتتى. ئۇ يەلپۈگۈچ بىلەن بىر جۈپ پەلەينى قولغا ئالدى. ئۆيدىن چىقاي دەپ تۇرۇۋېدى، ئەينەك يېنىدىكى كىچىك بو-تۈلكىغا كۆزى چۈشۈپ قالدى. بوتۈلكىدا «مېنى ئىچىڭ» دېگەن خەتلەر بولمىسىمۇ، ئەلىس: «ئىچىپ باقسام چوقۇم بىرەر قىزىقچىلىق چىقىدۇ» دەپ ئويلاپ، بوتۈلكىدىكىنى ئى-چىشكە باشلىدى. دەرۋەقە، بوتۈلكىدىكى سۇيۇقلۇقنىڭ يېرى-مىنى ئىچىپ بولالمايلا، ئۇنىڭ بېشى تورۇسقا تاقىشىپ قالدى. ئەلىس بېشىنى پەس قىلىۋالدى، لېكىن ئۇ يەنىلا ئۆ-سۈۋاتاتتى. ئاخىر يەردە يېتىشقا مەجبۇر بولدى. بىر قولىنى ئىشىك تەرەپكە سوزدى، يەنە بىر قولىنى دېرىزىدىن چىقى-رىپ، بىر پۈتىنى مورىغا تىقىپ قويدى، ئەمدى ئۇ تالاغا چى-قالمايتتى.

نەچچە مىنۇت ئۆتۈپ تالادىن توشقاننىڭ ئاۋازى ئاڭلاندى:





— ماريە، ماريە! پەلىمنى ئەكەل، — توشقان ئۇنى
ئىزدەپ كەلگەنىدى. ئەلس قورققىنىدىن غال - غال تىترەپ
كەتتى، ئۇنىڭ تىترىكىدىن پۈتۈن ئۆيۈمۈ لەرزىگە كەلدى.
بىردەمدىن كېيىن توشقان ئىشكىنى ئاچقىلى كەلدى.





ئەلىنىڭ خىيالى سەرگۈزەشتىلىرى



لېكىن ئىشككە ئەلىنىڭ بىلىكى تىرىلىپ قالغاچقا،
ئىشك ئېچىلمىدى. ئۇنىڭ «دېرىزىدىن كىرەي» دېگىنى ئاڭ-
لاندى.

توشقان دېرىزە تۈۋىگە كەلدى. ئەلىس قولىنى چىقىرىپ
چاڭگال سالدى، ئۇ ھېچنېمىنى تۇتالمىغان بولسىمۇ، چىر-
قىرىغان ئاۋاز بىلەن گۈپ قىلغان ئاۋاز ئاڭلاندى، ئۇنىڭدىن
كېيىن ئەينەكلەرنىڭ سۇنغان ئاۋازى ئاڭلاندى، ئۇ بۇ ئاۋاز-
لارغا ئاساسلىنىپ توشقان پارنىكتەك بىر نېمىنىڭ ئىچىگە
چۈشۈپ كەتتى، دەپ پەرەز قىلدى.

ئارقىدىنلا توشقاننىڭ ئاچچىقلانغان ئاۋازى ئاڭلاندى:
— باسەن، باسەن، نەدىسەن؟ تېز كېلىپ مېنى يۆلە،
مېنى يۆلە!

ئەينەكنىڭ سۇنغان ئاۋازى يەنە ئاڭلاندى.

— باسەن، دەپ باققىنە، دېرىزىدىكى نېمە ئۇ؟

— ۋاي ئاللا! بېگىم، ئۇ قول!

— قول! ۋۇ، ساراڭ، نەدە ئۇنداق يوغان قول بولسۇن؟

بۇ چاغدا ئەلىس ئاللىقنىنى ئېچىپ يۇمغانىدى، يەنە

چىرقىرىغان ۋە ئەينەكلەرنىڭ سۇنغان ئاۋازى ئاڭلاندى.

بىر ئازدىن كېيىن ھارۋا چاقىنىڭ ئاۋازى، شۇنىڭدەك







ئەلىنىڭ خىيالى سەرگۈزەشتىلىرى



گۈدۈڭ - گۈدۈڭ سۆزلىشىشلەر ئاڭلاندى:

«يەنە بىر شوتچۇ؟... مەن بىرنىلا ئاپتىمەن، يەنە بىرنى بىيل ئەكىلىۋاتقان... بىيل ئەكەل، ماۋۇ بۇلۇڭغا قوي... بول-مايدۇ، تېخى يېرىمىغىمۇ يەتمەيدىكەن... مورىدىن كىم چۈش-دۇ... بىيل چۈشىدۇ... بىيل، خوجاين سېنى مورىدىن چۈشسۇن دەيدۇ!»

قانداقتۇر بىرنەرسە مورىدىن ئەلىنىڭ پۇتىغا چۈشۈۋې-دى، ئەلىس كۈچەپ بىرنى تەپتى.

«بىيل ئۇچۇپ چىقتى» دېگەن ئاۋاز ئاڭلاندى. ئارقىدىنلا «قانداقراق؟ نېمە كۆردۈڭ؟... تېزىرەك ئېيتقىنا... ۋايىجان، نېمە بولۇپ كەتكىنىنى بىلەلمىدىم... ھازىر كۆڭلۈم ئالاقزا-دە بولۇپ، يۈرىكىم ئورنىغا چۈشمەيۋاتىدۇ. پۇرۇنغا ئوخشاش بىرنەرسە مېنى «پاق» قىلىپ ئېتىپ چىقىرىۋەتتى».

ئىككى مىنۇتتىن كېيىن، ئۇلار ئالدىراش ھەرىكەتكە كەلدى. توشقاننىڭ «ئاۋۋال بىر چېلەك بىلەن سىناپ باقايمى» دېگىنى ئاڭلاندى.

شۇنىڭ بىلەن بىردەمدىن كېيىنلا دېرىزىدىن تاشلار مۆلدۈردەك ئېتىلىشقا باشلىدى. بۇ تاشلار پولىغا چۈشۈپ كالىلەك - كالىلەك تورتىلارغا ئايلىنىپ قالدى.





دۇنيا بالىلار ئۈدە بىياتىدىكى مەشھۇر كىچىكلەر



ئەلىس «ئۇنىڭدىن بىرەر پارچە يېسەم بىلىم كىچىك»
لەپ قالارمەن» دەپ ئويلاپ، بىر پارچىنى يېۋىدى، دېگۈدەك
شۇ زامان كىچىكلىدى. ئۇ كىچىكلەپ ئىشكىتىن پانقۇدەك
بولغان چاغدا ئۆيدىن ئېتىلىپ چىقىپ كەتتى.

سىرتتا بىر مۇنچە كىچىك ھايۋان ۋە قۇشلار بىچارە پات-
مىچۇقنى — ھېلىقى بىلىنى چۆرىدەپ تۇراتتى. ئۇلار ئەلىس-
نى كۆرۈپ ئۇنىڭغا ئېتىلدى. لېكىن ئەلىس جېنىنىڭ بارد-
چە قېچىپ تىنچ ئورمانلىققا بېرىۋالدى.

ئەلىس ئورمانلىقتا بىر تۈپ چېچەكسەيگە يۆلىنىپ
ھاردۇق ئالدى. يېنىدىكى موگۇنىڭ ئېگىزلىكى ئۇنىڭ بويى
بىلەن تەڭ كېلەتتى. ئەلىس پۈتىنىڭ ئۈچىدا دەسسەپ، بوي-
نىنى سوزۇپ، موگۇنىڭ ئۈستىدە نېمە بارلىقىنى كۆرۈپ
باقماقچى بولۇپ قارىۋېدى، يوغان يېشىل كېپىنەك قۇرتىغا
كۆزى چۈشتى. ھېلىقى كېپىنەك قۇرتى موگۇنىڭ چوققى-
سىدا ئولتۇرۇپ، تۈركىيىنىڭ ئۇزۇن چىلىمىنى شوراپ بە-
خرامان ئولتۇراتتى.





كېيىنەك قۇرتىنىڭ تەكلىپى

كېيىنەك قۇرتى بىلەن ئەلىس بىر ھازاغىچە ئۈنچىقە.
 ماي بىر - بىرىگە قاراپ تۇرۇپ قېلىشتى. ئاخىر بولماي كې-
 پىنەك قۇرتى ئاغزىدىكى چىلىمنى ئالدى - دە، مۈگدەك بې-
 سۋالغان ئادەمدەك ئەزىملىك بىلەن سۆز ئاچتى:
 — سەن كىم بولىسەن؟

ئەلىس ئويلىنىۋېلىپ، خىجالەت ئىچىدە جاۋاب بەردى:
 — مەن... مەن ھازىرچە بىر نېمە دېيەلمەيمەن، ئەپەند-
 ىدىم، بۈگۈن ئەتىگەن كىملىكىمنى بىلەتتىم. لېكىن كېيىن
 نەچچە قېتىم ئۆزگەردىم. ھازىر ئۆزۈمنىڭ كىملىكىنى بىل-
 مەيدىغان بولۇپ قالدىم. ئىشەنمىسىڭىز قاراپ بېقىڭ، ئەپەندىم.
 — قارىمەيمەن!

— ئەپەندىم، بۇنىڭدىنمۇ ئېنىقراق چۈشەندۈرەلمەيمەن،
 بىر كۈندە شۇنچە كۆپ ئۆزگىرىپ گاڭگىراپ قالدىم.





دۇنيا بالىلار ئۈچۈن بىياتىدىكى مەشھۇر ھېكايىلەر



— ئۇنداق ئەمەس، — دېدى كېپىنەك قۇرغاق.
— ئۇنداق بولسا، — دېدى ئەلىس ناھايىتى ئوچۇق كۆ-
گۈللۈك بىلەن، — مەن كۆرگەندەك ئاجايىپ - غارايىپ ئىش-
لارنى كۆرۈپ باقمىغان ئوخشىمىسىز؟ سىز مۇ بىر كۈندە
نەچچە قېتىم ئۆزگىرىپ باققان بولسىڭىز، چوقۇم ھەيران قا-
لاتتىڭىز، شۇنداق ئەمەسمۇ - يا؟

— ھەرگىز ئۇنداق بولمايمەن.

— ئەمەسمە، — دېدى ئەلىس سەل ئويلىنىۋېلىپ، —
سىزنىڭ تۇيغۇڭىز بىلەن مېنىڭكى ئوخشىمىسا كېرەك.
لېكىن مەن راست گاڭگىراپ قالدىم، بىر خىل قىياپىتىمنى
ئۇن مەنۇتۇمۇ ساقلاپ قالالمايمەن.

— سەن قانچىلىك بولساڭ بولاتتى؟

— ئەپەندىم، ئەگەر سىزگە باشقىچە تۇيۇلمىسا يەنە
ئازراق ئېگىزلىۋالسام بولاتتى. ئادەم ئۈچ سۆڭەك كېلىدىغان
بوي بىلەن بەكمۇ بىچارە بولۇپ قالىدىكەن.

— بۇ ئىنتايىن مۇۋاپىق بوي!

— لېكىن مەن بۇ بويغا كۆنەلمىدىم.

— ئۇزۇن ئۆتمەيلا كۆنۈپ قالسىەن، — كېپىنەك قۇرغاق
سۆزىنى تۈگىتىپ يەنە چىلىمىنى شوراشقا باشلىدى.







دۇنيا بالىلار ئۈچۈن بىياتىدىكى مەشھۇر كىچىكلەر



بىر ~ ئىككى مەنۇتتىن كېيىن ئاغزىدىن چىلىمنى ئېلىپ،
تىپ ئېزىلەڭگۈلۈك بىلەن ئەسنىۋالدى. ئاندىن بىر كېرىلە
ۋېتىپ موگۇدىن چۈشتى - دە، ئوتلاققا ئۆمىلەۋېتىپ:

— بىر تەرىپى سېنى ئېگىزلىتىدۇ، يەنە بىر تەرىپى
كىچىكلىتىدۇ، — دەپ قويدى.

— نېمىنىڭ بىر تەرىپى؟ — ئەلىس چۈشىنەلمەي سو-
رىدى. «موگۇنىڭ» دەپ قويۇپلا، ھەش - پەش دېگۈچە كېپى-
نەك قۇرتى كۆزىدىن غايىب بولدى.

ئەلىس موگۇغا زەن قويۇپ قارىدى. موگۇ يۇمىلاق
بولۇپ ئۇ تەرەپ، بۇ تەرەپنى پەرقلىنىدۇرگىلى بولمايتتى.
ئەلىس قوللىرىنى سوزۇپ، موگۇنى قۇچاقلىدى - دە، ھەربىر
قولغا بىر پارچىدىن موگۇ سۇندۇرۇۋالدى.

ئەلىس ئىككى قولىدىكى موگۇغا قاراپ «بۇنىسى قايسى
تەرەپ، ئۇنىسى قايسى تەرەپ بولار؟» دەپ ئۆز - ئۆزىگە سوئال
قويۇپ، ئوڭ قولىدىكىدىن بىر چىشلەم يەپ سىناپ باقماقچى
بولدى. ئاغزىغا سېلىشىغا ئېڭىكىگە بىر نېمە قاتتىق تەگ-
كەندەك بولدى — ئەسلىدە ئېڭىكى پۇتغا تاقاشقانىدى.

بۇنداق تېز ئۆزگىرىشتىن ئۇ قورقۇپ كەتتى. ھازىر
كىچىكلەپ «ئادەم»گە ئوخشىماي قالغانلىقىنى ھېس قىلىپ،
سول قولىدىكى موگۇنى دەرھال ئاغزىغا سالماقچى بولدى.





ئەلىنىڭ خىيالى سەرگۈزەشتىلىرى



لېكىن ئېڭىكى ئېغىزنى ئاچالمىغۇدەك دەرىجىدە پۇتغا تا-
قىشىپ قالغاچقا، بىرنېمىلەرنى قىلىپ يۈرۈپ ئازراق چىش-
لىۋالغانىدى، بويىنى سەل ئۇزاردى.

كېيىن سول قولىدىكى موگۇدىن يەنە يېدى. لېكىن
كۆزنى يۇمۇپ - ئاچقۇچە ئەلىس مۇرىسىنىمۇ كۆرەلمەيدىغان
بولۇپ قالدى. ئۇنىڭ ئىنتايىن ئۇزۇن بويىنى دەرەخلەر ئار-
سىدىن چىقىپ تۇراتتى، ئۇ ئورمانلىقتىكى ھەرقانداق دەرەخ-
تىن ئېگىز ئىدى.

ئەلىنىڭ بويىنى يىلانغا ئوخشاش ھەريانغا خالىغانچە
تولغىناتتى. ئۇ بويىنىنى ئېگىپ ئوڭ قولىدىكى موگۇنى
ئازراق يېگەنىدى، بويىنى قىسقاردى. ئەلىس ئوڭ قولىدىكى-
دىن بىر چىشلەم، سول قولىدىكىدىن بىر چىشلەم يەپ، بۇ-
رۇنقى ئېگىزلىكىگە كەلگەندە، ھېلىقى باغ يادىغا كېلىپ شۇ
باغقا بارماقچى بولدى.

بىردەم مېڭىپ تۇيۇقسىز بىر ئوچۇقچىلىققا چىقىپ
قالدى. بۇ يەردە ئېگىزلىكى تۆت چى كېلىدىغان بىر كىچىك
ئۆي بار ئىدى. ئەلىس «بۇنداق ئېگىز بويۇم بىلەن كىرسەم،
ئۇلار چوقۇم قورقۇپ كېتىدۇ» دەپ ئويلاپ، ئوڭ قولىدىكى
موگۇدىن بىر چىشلەم يەپ، توققۇز سۇڭ ئېگىزلىكىگە ئۆز-
گىرىپ، ھېلىقى ئۆيگە قاراپ ماڭدى.





قارمۇچ ئاشخانىسى ۋە چوشقا بالا

ئەلىس ئۆيىنىڭ يېنىدا بىر ~ ئىككى مىنۇت تۇرۇپ، فورما كىيگەن بېلىقباشلىق ئادەمنىڭ ئورمان ئىچىدىن چىقىپ، قوللىنىڭ كەينى بىلەن ئىشىكنى قاتتىق ئۇرۇۋاتقاندا. لىقنى كۆرۈپ قالدى. ئىشىكنى ئاچقىلى چىققان ئادەممۇ فورما كىيگەن بولۇپ، چىرايى پاقىغا ئوخشايتتى. ھېلىقى فورما كىيگەن بېلىقباشلىق ئادەم ئۆزى بىلەن تەڭ دېگۈدەك يوغان خەتنى قولتۇقىدىن ئېلىپ پاقا ئادەمگە بەرگەندىن كېيىن جىددىي رەۋىشتە: «كىنەز خانىمغا تېگىدۇ، خانىش ئۇنى توقماق توپ ئويناشقا تەكلىپ قىلىدۇ» دېدى. شۇنىڭ بىلەن ئۇلار ئۆزئارا تەزىم قىلىشىپ، بېلىقباش ئادەم قايتىپ كەتتى. ئىشىكنى ئاچقىلى چىققان پاقا خىزمەتكار ئىشىك ئالدىدا ساراڭدەك ئاسمانغا قاراپ ئولتۇراتتى.

ئەلىس ئىشىكنىڭ تۈۋىگە كېلىپ، ئىشىكنى بوش







دۇنيا بالىلار ئۆدەيىياتىدىكى مەشھۇر ھېكايىلەر



چەكتى، ھېلىقى پاقا خىزمەتكار ئۇنىڭغا:

— ئىشك قاققىنىڭ بىكار، مەنمۇ ساڭا ئوخشاشلا ئالدا تۇرسام، ئەگەر ئىچىدە بولغان بولسام، سېنى كىرگۈزەتتىم، لېكىن ھازىر مەنمۇ بۇ يەردە تۇرۇپتىمەن. ئۆيىدىكىلەر قاتتىق ۋاراك! — چۈرۈك قىلىۋاتىدۇ، ئىشك چېكىلگەننى ھېچكىم ئاڭلىمايدۇ، — دېدى.

— ئەمەسە بىز قانداق كىرىمىز؟

— بۇ يەردە ئەتە تاڭ ئاتقۇچە ئولتۇرماقچىمەن.

— لېكىن بۇ يەردە ئولتۇرۇۋېرىمەن. ئولتۇرىمەن، ماڭىدەن، ماڭىمەن، ئولتۇرىمەن. بۈگۈندىن ئەتىگىچە، ئەتىدىن ئۆگۈنگىچە...

— ئەمەسە مەن نېمە قىلىمەن؟

— مەن مۇشۇنداق قىلىمەن.

ئەلىس ئۇنىڭ گەپلىرىنى ئاڭلاپ تىتىلداپ كەتتى. بۇ دەلىتكە ھېچنېمىنى چۈشەندۈرگىلى بولمىغۇدەك دەپ ئويلاپ، ئۆزى ئىشكىنى ئېچىپ كىرىپ كەتتى.

ئىشكتىن كىرگەندىلا بىر ئاشخانا بولۇپ ئىس - تۈ - تەككە توشقاندى. كىنەز خانىم ئۈچ پۇتلۇق كىچىك ئورۇندۇقتا ئولتۇرۇپ بالا بېقمۇتاتتى. بىر موماي ئوچاق بېشىدا





ئەلىنىڭ خىيالى سەرگۈزەشتىلىرى



چوڭ قازاندىكى شورپىنى ئىلەشتۈرۈۋاتاتتى.

— شورپىغا قارىمۇچ جىق سېلىنىپ كېتىپتۇ! —

ئەلىس توختىماي چۈشكۈرۈپ ئارانلا شۇ گەپنى دېيەلدى.

كىنەز خانىممۇ پات - پات چۈشكۈرۈپ تۇراتتى، ھېلىقى

بوۋاقمۇ بىر تەرەپتىن يىغلاپ، بىر تەرەپتىن چۈشكۈرەتتى.

پەقەت موماي بىلەن يوغان مۈشۈكلا چۈشكۈرمەيتتى، مۈشۈك

ئوچاقنىڭ يېنىدا ھىجىيىپ ياتاتتى.

كۈلگۈنچەك مۈشۈكنى كۆرگەن ئەلىس ھەيران بولۇپ،

ئېھتىيات بىلەن سورىدى:

— مۈشۈكىڭىز نېمىشقا مۇشۇنداق كۈلۈپ تۇرىدۇ؟

— باشقا يۇرتنىڭ مۈشۈكى بولغاچقا كۈلۈپ تۇرىدۇ، —

دەپ جاۋاب بەردى كىنەز خانىم قوپاللىق بىلەن.

بۇ چاغدا موماي قازاننى ئېچىپ، قولىغا چىققانلىكى

نەرسىنى كىنەز خانىم ۋە بوۋاققا قارىتىپ قالايمىقان ئاتقىلى

تۇردى. لېكىن كىنەز خانىم قىلچە پەرۋا قىلمايتتى، بوۋاق

ئەسلىدىلا قاتتىق يىغلاۋاتقاچقا، ئۇ نەرسىلەرنىڭ بوۋاققا

تەگكەن - تەگمىگەنلىكىنى بىلگىلى بولمايتتى.

لېكىن ئەلىس قورقۇپ ئالاقزادە بولۇپ كەتتى. ئالدى-

راپ - تېنەپ:





دۇنيا بالىلار ئۈمىد بىياتىدىكى مەشھۇر ھېكايىلەر



— ۋايجان، نېمە ئىش قىلىۋاتىسىز؟ قاراي، بالىنى

ئۇرۇپ كاردىن چىقىرىپ بولىدىغىز!

— ھىم! — دېدى كىنەز خانىم قوپاللىق بىلەن، —

ھەممە ئادەم باشقىنى قويۇپ، ئۆز ئىشىغا كۆڭۈل بۆلگەن

بولسا يەر شارى ھازىرقىدىنمۇ تېز ئايلانغان بولاتتى!

ئاندىن كېيىن كىنەز خانىم ناھايىتى يېقىمىسىز بىر

ئەللىي ناخشىسىنى ئېيتىشقا باشلىدى. ھەر مىسرانىڭ ئا.

خىرىدا بوۋاقتى قاتتىق سىلكىپ قوياتتى. ئەللىي ناخشىسى.

نى تۈگىتىپ، كىنەز خانىم بوۋاقتى ئەلىسىنىڭ قۇچىقىغا

تاشلاپ بەردى.

— ئالە، خالىساڭ بىر ئاز كۆتۈرۈپ قوي، مەن ھازىر

خانىش بىلەن توقماق توپ ئوينىغىلى بارىمەن.

شۇنداق دەپ ئۇ ئۆيىدىن يۈگۈرۈپ چىقىپ كەتتى.

بوۋاقتىڭ چىرايى غەلىتە بولۇپ، كۆزلىرى كىچىك،

قۇلاقلىرى يوغان، بۇرنى ئۇزۇن، خارتىلداپ نەپەس ئالاتتى.

يىغلىغاندا كۆزىدىن ياش چىقمايتتى، ھەمىشە خورتۇلداپ تۇ.

راتتى. ئەلىس كۆپ ئويلاپ، ئاخىر «بۇ چوشقا كۈچۈكى

ئىكەن» دېگەن يەرگە كەلدى. بۇنداق نەرسىنى قۇچاقلاپ كۆ.

تۈرۈپ يۈرۈشمۇ گەپ بولىدىمۇ، ئەلىس ئۇنى يەرگە قويۇپ





ئەلىنىڭ خىيالى سەرگۈزەشتىلىرى



بېرىپ، ئورماننىڭ ئىچىگە كىرىپ كەتتى.
ئورمانلىقتا بىر مۈشۈكنىڭ شاخ كەينىگە مۆكۈۋېلىپ
كۈلۈۋاتقانلىقىنى كۆرۈپ قالدى. ئەلىس ئۇنىڭدىن سورىدى:
— ئېيتىپ بەرسەڭ، بۇ يەردىن كېتىش ئۈچۈن قايسى
يولدىن ماڭسام بولىدۇ؟

مۈشۈك ئوڭ پۇتى بىلەن كۆرسىتىپ تۇرۇپ: «ئاۋۇ تە-
رەپتە شىلەپچى بار» دېدى، سول پۇتى بىلەن كۆرسىتىپ
تۇرۇپ: «ماۋۇ تەرەپتە مارت توشقىنى ئولتۇرىدۇ»، «ھەر ئىك-
كىلىسى ساراڭ» دەپ قوشۇپ قويدى.
— ساراڭلارنىڭ يېنىغا بېرىشنى خالىمايمەن، — دېدى
ئەلىس.

— ئۇنىڭغا ئامال يوق، — دېدى مۈشۈك، — چۈنكى بۇ
يەردىكىلەرنىڭ ھەممىسى ساراڭ. مەنمۇ ساراڭ، سەنمۇ
ساراڭ.

— ساراڭلىقىمنى نەدىن بىلىسەن؟
— سەن چوقۇم ساراڭ، بولمىسا بۇ ياققا يولمايتتىڭ.
ئەلىس گەپ قىلمىدى، چۈنكى ئويلانغانىدى گەڭگە-
راپ قېلىۋاتاتتى. ئىككى مىنۇتتىن كېيىن ئەلىس مۈشۈك-
نىڭ كۆرسەتكىنى بويىچە، مارت توشقىنى تۇرىدىغان تەرەپكە





دۇنيا بالىلار ئۆدەيىتىدىكى مەشھۇر كىتابلار





ئەلىنىڭ خىيالى سەرگۈزەشتىلىرى



قاراپ ماڭدى. «مارت توشقنى ئىنتايىن قىزىق بولسا كېرەك، چۈنكى ھازىر ماي ئېيى، ئۇ ئۈنچۈالا ساراڭلىق قىلماس» دەپ ئويلىدى. خېلى ماڭغاندىن كېيىن مارت توش-قىنىنىڭ ئۆيىنى كۆردى: ئۆينىڭ تۇرخۇنى توشقانىنىڭ قۇلىقىغا ئوخشايتتى. ئۆگزە توشقان تۈكىدە يېپىلغانىدى. ئۆي نا-ھايتى چوڭ بولۇپ، ئەلىس يېقىن بېرىشقا پېتىنالمىي، سول قولىدىكى موگۇنى بىر چىشلەم يەپ، ئىككى چى ئې-گىزلىكتە بولۇۋالدى - دە، ئۆيگە قاراپ ئېھتىيات بىلەن ماڭدى.





ساراڭلارنىڭ چاي زىياپىتى

ھېلىقى ئۆينىڭ ئالدىدىكى دەرەخ تۈۋىگە شرە قويۇلغا-
ندى. مارت توشقىنى بىلەن شىلەپچى ئۇ يەردە چاي ئىچى-
شىۋاتاتتى. بىر ئۇيقۇچى چاشقان ئۇلارنىڭ ئوتتۇرىسىدا
قاتتىق ئۇخلاۋاتاتتى. ئۇلار ئۇنى تىرەنچۈك قىلىپ، قوللىرى-
نى ئۈستىگە ئارتىۋالغان ھالدا، پاراڭ سېلىشىپ ئولتۇراتتى.
ئۇزۇنچاق شرە خېلى چوڭ بولسىمۇ، بىر بۇرجەككە
قىسىلىشىۋالغانىدى. ئۇلار ئەلىنى كۆرۈپ: «جاي قالمىدى،
جاي قالمىدى» دەپ چۇرقىرىشىپ كەتتى.
ئەلىس خاپا بولۇپ:

— جاي جىق تۇرمامدۇ، — دېگىنىچە توشقاننىڭ يېنى-
دىكى يۇمىلاق ئورۇندۇقتا ئولتۇردى.
مارت توشقىنى ئەلىنىڭ ئولتۇرغانلىقىنى كۆرۈپ،
قىزغىنلىق بىلەن.

— ھاراق ئىچەمسەن؟ — دېدى.





ئەلىنىڭ خىيالى سەرگۈزەشتىلىرى



ئەلىس شرەگە زەن سېلىپ قارىدى، شرەدە چايدىن باشقا ھېچنېمە يوق ئىدى.

ئەلىس سەل خاپا بولۇپ: «ھاراق يوق تۇرۇپ، ئادەمنى ھاراققا تەكلىپ قىلىش ئەدەپسىزلىك بولمامدۇ؟» دېدى.

— سېنىڭ ھېچبىر تەكلىپسىز ئولتۇرغىنىڭنىڭ ئۆزى ئەدەپسىزلىك، — دېدى مارت توشقىنى جاۋابىن.

— شرەگە شۇنچىۋالا چىنە — قاچا تىزىپ قويۇپسىلەر. مېھمان ئۇچىڭلارلا ئەمەسسىلەر؟ — دېدى ئەلىس.

شىلەپچى بۇ گەپنى ئاڭلاپ كۆزىنى چەكچەيتتى. لېكىن ئەلىستىن:

— بۈگۈن ئايغا نەچچە؟ — دەپ سورىدى.





دۇنيا بالىلار ئەدەبىياتىدىكى مەشھۇر ھېكايىلەر



— ئايغا تۆت بولدى، — ئەلس ئويلنىۋېلىپ چۈشۈپ بەردى. شىلەپچى:

— ئىككى كۈننى خاتا ئېيتتىڭ! — دېگەندىن كېيىن،
خاپا بولۇپ مارت توشقىنىغا:

— ساڭا ئېيتىپ قويماي، سائەتنى سېرىقمايغا چىلاشقا
بولمايدۇ، — دېدى.

— لېكىن بۇ دېگەن ئەڭ ياخشى سېرىقماي تۇرسا، —
دېدى مارت توشقىنى ناھايىتى كەمتەرلىك بىلەن.

— لېكىن بىر مۇنچە بولكا ئۇۋاقلرى كىرىپ كەتتى.
بولكا توغرايدىغان پىچاقنى سائەتنى مايلاشقا ئىشلەتمەسلىك
كىڭ كېرەك ئىدى.

مارت توشقىنى سائىتىنى ئېلىپ ئىستاكانغا بىردەم
چىلىغاندىن كېيىن، ئىستاكاندىن ئېلىپ ئىنچىكىلەپ قا-
راشقا باشلىدى.

— بۇ سائەتتىن كۈننى كۆرگىلى بولىدىكەن، لېكىن
سائەتنىڭ نەچچە بولغانلىقىنى كۆرگىلى بولمايدىكەنمۇ؟ —
دەپ ئەجەبلىنىپ سورىدى ئەلس.

— سائەتنىڭ نەچچە بولغانلىقىغا قاراپ نېمە قىلىدۇ؟
— دېدى شىلەپچى غودۇڭشۇپ.

— سائەتنىڭ نەچچە بولغانلىقىغا قارىمىساڭلار ۋاقىتنى





ئەلنىڭ خىيالى سەرگۈزەشتىلىرى



ئىسراپ قىلىۋېتىسەلەر، — دېدى ئەلس سەممىلىك بىلەن.

— ئەگەر سەنمۇ ۋاقىت بىلەن بىزدەك تونۇش بولغان بولساڭ، — دېدى شىلەپچى، — ئۇنىڭدىن پايدىلىنىش ھەق-قىدە گەپ قىلمىغان بولاتتىڭ.

— بۇ نېمە دېگىنىڭ؟

— سەن ئەلۋەتتە چۈشەنمەيسەن، — دېدى شىلەپچى تە-كەبۇرلۇق بىلەن، — پەرەز قىلىشىمچە سەن ۋاقىت بىلەن سۆزلىشىپمۇ باقمىغاندەك قىلىسەن.

— راست، سۆزلىشىپ باقمىدىم. لېكىن مۇزىكا ئۆگەن-گەندە ۋاقىتقا كەلتۈرۈپ چالاتتىم، — دېدى ئەلس.

— ئۇنى چېلىۋەرسەڭ ئۇ ئۇنامتى؟ — دېدى شىلەپچى سۆزىنى دۋاملاشتۇرۇپ، — ئۇنىڭ بىلەن ئاغىنىدارچىلىقنىڭ ياخشىراق بولسا، ۋاقىتنىڭ قانداق بولۇشىنى ئارزۇ قىلساڭ شۇنداق بولىدۇ. مەسىلەن: ئەتەگەن سائەت يەتتىدە سەن مەك-تەپكە بېرىشنىڭ كېرەك. ئەگەر ۋاقىتنىڭ قۇلىقىغا بىر ئېغىز ياخشى گەپ قىلىپ قويىدىغان بولساڭ، «دېرىدە» پىرقىراپ، سائەت 11 يېرىمغا كېلىدۇ. بۇ دەل تاماق يەيدىغان ۋاقىت.

— لېكىن قورسىقىم ئاچمىغان تۇرسا، — دېدى ئەلس.





دۇنيا بالىلار ئۈچۈن ھېكايىلەر



— دەسلەپتە ئاچماسلىقى مۇمكىن، — دېدى شىلەپچى.

ناھايىتى كۈچەپ چۈشەندۈرۈپ، — لېكىن سائەتنى 11 يېرىمدا قانچىلىك تۇرغۇزساڭ بولۇپرىدۇ.

— سەن شۇنداق قىلامتىڭ؟

— ئۇنداق قىلالايمەن، — دېدى شىلەپچى مەيۈسلە.

نىپ، — بىر قېتىم ناخشا ئېيتقاندا خاتا ئېيتىپ قويۇپ، ۋاقتىنى رەنجىتىپ قويدۇم، شۇنىڭدىن بۇيان ئۇنىڭدىن بىر نېمە تەلەپ قىلسام ئۇنۇمايدىغان بولۇۋالدى. شۇڭا ھازىر ۋاقىت ھەمىشە ئالتىدە تۇرىدۇ.

بۇ گەپلەرنى ئاڭلاپ، ئەلىس شرەدە نېمە ئۈچۈن شۇنچە كۆپ ئىستاك، چەينەكلەرنىڭ تۇرغانلىقىنى چۈشەندى. چۈنكى ئالتە دەل چاي ئىچىدىغان ۋاقىت ئىدى.

بۇ چاغدا مارت توشقىنى ئەسنەپ تۇرۇپ گەپ قىستۇر-دى: «باشقا گەپ قىلالىچۇ، ئۇيقۇچى چاشقان ھېكايە ئېيتىپ بەرسۇن».

بۇ چاغدا ئۇلار ئۇيقۇچى چاشقانىڭ بۇرغىغا ئىسسىق چاي قۇيىدى، چاشقان كۆزىنى ئېچىپ، ئۇزۇن ئەسنىۋېتىپ ھېكايىسىنى باشلىدى.

— بۇرۇننىڭ بۇرۇنىسىدا ئۈچ ئاچا - سىڭىل ئۆتۈپتە.

كەن، ئۇلار بىر قۇدۇقتا تۇرىدىكەن...





ئەلىنىڭ خىيالى سەرگۈزەشتىلىرى



شۇنداق دەپ قويۇپ ئۇيقۇچى چاشقان كۆزىنى يۈمۈپ
ئۇخلاشقا باشلىدى. شىلەپچى ئۇنىڭ بۇرۇتىنى قاتتىق تارتى-
ۋېدى، ئۇيقۇچى چاشقان چىرقىراپ ئويغىنىپ ھېكايىسىنى
داۋاملاشتۇردى. شۇنداق قىلىپ بىردەم سۆزلەپ، بىردەم
ئۇخلاپ قانچىلىك ۋاقىتنىڭ ئۆتۈپ كەتكەنلىكىنى بىلمىدى.
ئەلىس بۇلارغا قاراپ ئولتۇرۇۋېرىپ بەك زېرىكىپ
كېتىپ، ئورنىدىن تۇرۇپ ماڭدى، نەچچە قەدەم مېڭىپ، كەي-
نىگە قاراپ ئۇلارنىڭ ھەدەپ قاتتىق ئۇخلاۋاتقان ئۇيقۇچى
چاشقانىنى چەينەككە تىقىۋاتقانلىقىنى كۆردى.

ئەلىس ئورمانلىقتىكى يولدا كېتىۋېتىپ، يوغان دەرەخ-
نىڭ ئۈستىدىكى بىر ئىشكىنى كۆرۈپ قالدى - دە، ئىشكى-
تىن كىرىپ كەتتى.

ئىشكىنىڭ ئىچى باشقا جاي ئەمەس، ئۇ بۇرۇن يىغلى-
غان ئۆي ئىدى. ئۇ ھېلىقى ئەينەك شىرەنىڭ يېنىدا تۇرۇپ
ئۆز - ئۆزىگە «ئەمدى ئوبدان ئوينىۋالدىغان بولدۇم» دەپ،
ئالتۇن ئاچقۇچنى ئېلىپ باغنىڭ ئىشكىنى ئاچتى. ئاندىن
ئوڭ يانچۇقىدىكى موگۇدىن بىر چىشلەم يەپ، بىر چى كەل-
گۈدەك پاكارلىغاندا ھېلىقى تار يول بىلەن مېڭىپ، چىراي-
لىق باغقا ئاخىر يېتىپ باردى.





خاننىنىڭ توقماق توپ مەيدانى

باغچىنىڭ ئىشىكىگە يېقىن يەردە ئاق ئېچىلغان بىر
تۈپ چوڭ ئەتىرگۈل دەرىخى بار ئىدى. لېكىن ئۈچ باغۋەن
گۈللەرنى قىزىلغا بويلاۋاتاتتى. ئەلىس بىردەم قاراپ تۇرۇپ
ھېچنېمىنى چۈشەنمەي ئۇلاردىن سورىدى.

— ھەي، — دېدى ئۇلارنىڭ بىرى، — قاراڭ خېنىم، بۇ
يەرگە قىزىل ئەتىرگۈل تىكىش كېرەك ئىدى، بىز ئېقىنى
تىكىپ قويۇپتۇق، ئەگەر خاننىش بىلىپ قالسا كاللىمىزنى
ئالىدۇ. شۇڭا ئۇ يېتىپ كەلمەستە...

گەپ شۇ يەرگە كەلگەندە بىرسىنىڭ تۇيۇقسىز ۋارقىردى.
غىنى ئاڭلاندى:

— خاننىش كەلدى! خاننىش!

ھېلىقى ئۈچى دەرھال يەرگە يۈكۈنۈشتى. خاننىشنى
كۆرۈپ بېقىش ئۈچۈن ئەلىس ئەتراپقا قاراشقا باشلىدى.





ئەلىنىڭ خىيالى سەرگۈزەشتىلىرى



ئالدى بىلەن كالتەك كۆتۈرۈۋالغان ئون ئەسكەر، كەينىدىن ئون ئەمەلدار، ئۇلارنىڭ كەينىدىنلا ئون شاھزادە ۋە مەلىكە، ئۇلارنىڭ كەينىدىن نۇرغۇن مېھمان كېلىۋاتاتتى. ئاق توشقانمۇ شۇلارنىڭ ئارىسىدا ئىدى. ئۇلارنىڭمۇ كەينىدىن تاجىنى ئىككى قولىلاپ تۇتۇۋالغان قىزىل يۈرەك (تاپان) ياسا-ۋۇل، ئەڭ ئاخىرىدا پادىشاھ بىلەن خانىش كېلىۋاتاتتى.

قوشۇن ئەلىنىڭ ئالدىغا يېتىپ كەلگەندە، ھەممىسى توختاپ ئۇنىڭغا قارىدى. خانىش قوپال تەلەپپۇزدا:

— بۇ قىزچاق كىم بولىدۇ؟ — دەپ سورىدى.

ئەلىس ئەدەپ بىلەن جاۋاب بەردى:

— ئالىيلەرنىڭ بەختى زىيادە بولغاي، ئىسمىم ئەلىس بولىدۇ.

— ياخشى، سەن توقماق توپ ئويناشنى بىلمەيسەن؟ — دەپ سورىدى خانىش.

— بىلىمەن، — دېدى ئەلىس ئېھتىيات بىلەن.

— ئۇنداق بولسا، — دېدى خانىش ئاۋازىنى كۆتۈرۈپ، — بۇياققا كەل!

ئەلىس سەپكە قوشۇلدى. بۇ چاغدا ئۇنىڭ قۇلاق تۈۋىدە «بۈگۈن ھاۋا ئەجەب ياخشى — ھە!» دېگەن بوش ئاۋاز ئاڭلاندى.







ئەلىنىڭ خىيالى سەرگۈزەشتىلىرى



ئۇ كەينىگە قارىدى، ئەسلىدە ئۇنىڭغا ھېلىقى ئاق توشقان گەپ قىلىۋاتاتتى. توشقان ئۇنىڭ ئۆيىگە كىرىپ چاتاق تاپقان ئەلىس ئىكەنلىكىنى تونۇمىدى. «شۇنداق» دېدى ئەلىس «كىنەز خانىم قېنى؟» دەپ سورىدى كىنەز خانىمنى يادىغا ئېلىپ.

— كىنەز خانىم ئۆلۈمگە ھۆكۈم قىلىنىپ، تۈرمىگە قاماپ قويۇلدى، — دېدى ئاق توشقان ئېھتىيات بىلەن، — چۈنكى ئۇ خانىشنى بىر كاپات سالغانىدى... گەپ شۇ يەرگە كەلگەندە خانىش گۈلدۈرمامىدەك ۋارقىرىدى:

— كۆپچىلىك ئورنۇڭلارغا بېرىپ تۇرۇڭلار!
شۇنىڭ بىلەن ھەممىسى ئۇياق - بۇياققا يۈگۈرۈپ، پاتى-پارق بولۇپ كەتتى. بىر ~ ئىككى مىنۇتتىن كېيىن ئۆز جايىنى تېپىشتى. شۇنىڭ بىلەن توپ ئويناش باشلاندى. بۇ دۇنيا بويىچە ئەڭ غەلىتە توپ مەيدانى ئىدى: يەر ئېگىز - پەس، ئازراقمۇ تۈز يېرى يوق ئىدى. تىرىك كىرىپ توپ قىلىنغان، قىزىل قاقىر كالتەك قىلىنغان، ئەسكەرلەر ئېگىلىپ تۆت ئاياغلىق بولۇپ ۋاراتا ھاسىل قىلغانىدى. خانىش دائىم ئاچچىقلاپ، ھەر مىنۇتتا دېگۈدەك: «ئۇنىڭ كاللىسىنى





دۇنيا بالىلار ئەدەبىياتىدىكى مەشھۇر ھېكايىلەر



ئېلىڭلار، كاللىسىنى ئېلىڭلار! دەپ ۋارقىرايتتى.
توپنى بۇنداق ئويناش ئۇسۇلىدىن ئەلس گانگىراپ
قالدى. ئۇ بىرەر يول تېپىپ تىكىۋەتمەكچى بولدى. شۇ ئەس-
نادا بوشلۇقتا كۈلگۈنچەك مۈشۈكنىڭ بېشى تۇيۇقسىز پەيدا
بولۇپ قالدى. ئۇ كۈلۈپ تۇرۇپ ئەلىسقا:

— سېنىڭچە قانداقراقكەن؟ — دېدى.

ئەلىس سەممىيلىك بىلەن جاۋاب بەردى:

— مېنىڭچە ئۇلار ئادىل ئوينىمايدىكەن، ھەمىشە ئۇرۇ-

شىدىكەن، قائىدىسىمۇ يوق ئىكەن.

— خانىش ساڭا يارىدىمۇ؟ — دەپ سورىدى بوش ئاۋازدا.

— ئۇنى ئازراقمۇ ياقىتۇرمىدىم. ئۇ ناھايىتى... — ئۇ

كەينىدە خانىشنىڭ تىڭشاۋاتقانلىقىنى سېزىپ قالدى — دە،

دەرھال گېپىنى ئۆزگەرتىۋالدى، — توپقا ناھايىتى ئۈستى-

كەن، مەن ئۇنىڭغا ھەرگىز تەڭ كېلەلمىگۈدەكمەن.

خانىش كۈلۈمسىرەپ:

— كىم بىلەن گەپلىشىۋاتىسەن؟ — دەپ سورىدى.

— ئاۋۇ دوستۇم — كۈلگۈنچەك مۈشۈك بىلەن.

چەتتە تۇرغان پادىشاھ:

— ئۇ ماڭا ياقىمىدى، بىراق، خالىسا، قولىمنى سۆيۈپ

قويسا بولىدۇ، — دېدى.





ئەلىنىڭ خىيالى سەرگۈزەشتىلىرى



— سۆيىمەيمەن، — دېدى مۈشۈك.
— ئەمىسە كاللاڭنى ئالىمەن، — دېدى غەزەپلەنگەن پادىشاھ.

پادىشاھ جاللاتنى تېپىپ كېلىش ئۈچۈن ئۇ يەردىن كەتتى. ئەلىس يىراقتىن خانىشنىڭ «كاللىسىنى ئېلىڭلار!» دەپ ۋارقىرىغىنىنى ئاڭلاپ، ئۆلۈمگە ھۆكۈم قىلىنغان ئۈچ ئادەمنى كۆرۈپ باققىلى باردى. ئۇ يېنىپ كەلگەندە پادىشاھ جاللات بىلەن تاكاللىشىۋاتاتتى.

— تېنى يوق كاللىنى كەسكىلى بولمايدۇ، — دەيتتى جاللات.
— كاللىسى بولغانىكەن كەسكىلى بولىدۇ! — دەيتتى پادىشاھ.

ئەلىس ئۇلارغا نەسىھەت قىلغۇدەك گەپ تاپالماي:
— بۇ كىنەز خانىمنىڭ مۈشۈكى، ئەڭ ياخشىسى شۇ.
نىڭدىن سوراڭلار، — دېدى.

شۇنىڭ بىلەن پادىشاھ جاللاتقا بۇيرۇدى:
— ئۇ تۈرمىدە، ئۇنى ئېلىپ كەل!
جاللات ئۇچقاندەك يۈگۈرۈپ كەتتى. لېكىن كىنەز خانىم كەلتۈرۈلگەندە بولسا بوشلۇقتىكى مۈشۈكنىڭ بېشى پۈتۈنلەي غايىب بولغانىدى. پادىشاھ بىلەن جاللات ھەممە





دۇنيا بالىلار ئەدەبىياتىدىكى مەشھۇر ھېكايىلەر



يەرنى ساراڭلاردەك ئاڭتۇرۇشقا باشلىدى،
غىلى كەتتى.

خاننىش كىنەز خانىمنى كۆرۈپ قېلىپ «كالاڭنى
ئالايۇ ياكى دەرھال كۆزۈمدىن يوقلامسەن؟» دەپ ۋارقىردى.

دى.

كىنەز خانىم ئەلۋەتتە كاللىسىنىڭ ئېلىنىشىنى خالىدى.
مايتتى، ئۇ دەرھال يوقالدى.

خاننىش ئەلىس بىلەن مەيداندا داۋاملىق توپ ئوينىدى.
خاننىش توختىماي ئۇرۇشۇپ تۇراتتى، ھېلى بۇنىڭ «كاللىسى»
نى ئېلىڭلار!» دەپ ۋارقىرسا، ھېلى ئۇنىڭ «كاللىسىنى ئېلىڭلار!» دەيتتى. ئاخىرىدا پادىشاھ، ئەلىس، خاننىشتىن باشقا
ھەممە ئادەم دېگۈدەك ئۆلۈم جازاسىغا ھۆكۈم قىلىندى.

بۇ چاغدا خاننىش ئەلىسقا دەرغەزەپ بىلەن:
— مەن قايتىپ ئۇلارنىڭ ئادەم ئۆلتۈرۈشىنى نازارەت
قىلىمەن، — دېدى.

ئەلىس يالغۇز زېرىكىپ تۇرغاندا، يىراقتىن «سوراق
باشلاندى، دېلۋنى سوراق قىلىش باشلاندى!» دېگەن ئاۋاز ئاڭ-
لاندى.

ئەلىس ئاۋاز ئاڭلانغان تەرەپكە قاراپ يۈگۈردى.





سوراق

ئەلىس سوراقخانغا كىرىپ، تاپان پادىشاھ بىلەن خا-
نىشنىڭ تەختتە ئولتۇرغانلىقىنى، يەنە نۇرغۇن زاسپىداتىل ۋە
چەتتىن ئاڭلىغۇچىلارنىڭ بارلىقىنى كۆردى. ئۇ يەردە ھەر
خىل قۇشلار، ھايۋانلار، قارىتىلار بار ئىدى. ئۇلارنىڭ ئالدىدا
تۇرغان تاپان ياساۋۇل زەنجىر بىلەن باغلانغان بولۇپ، يېنىدا
بىر ئەسكەر ئۇنى ساقلاۋاتاتتى. پادىشاھنىڭ يېنىدا بىر قول-
دا قېلىن قەغەزگە يېزىلغان ئالاقىلەرنى، يەنە بىر قولدا
مىس كانايىنى تۇتۇپ توشقان تۇراتتى. سوراقخاننىڭ ئوتتۇرى-
سىدىكى شىرەنىڭ ئۈستىگە بىر تاۋاق گۆشنى قويۇلغانىدى.
پادىشاھ سوتچى، 12 ئادەم زاسپىداتىل ئىدى.

12 زاسپىداتىلنىڭ ئالدىدا خەت يازىدىغان بىردىن تاش
تاختاي بولۇپ، ھەممىسى بېشىنى ئېگىپ بىر نېمىلەرنى يې-
زىۋاتاتتى.





دۇنيا بالىلار ئەدەبىياتىدىكى مەشھۇر ھېكايىلەر



ئەلىس بۇ 12 ئادەمگە قاراپ، يېنىدىكى قىزىنى سۆيىۋاتىدۇ.

دىن سورىدى:

— سوراق باشلانمىغان تۇرسا، ئۇلار نېمە يېزىۋاتىدۇ؟

— ئۇلار سوراق تۈگىگەندە ئۇنتۇپ قېلىشتىن ئەنسىد.

رەپ ئۆزىنىڭ ئىسىملىرىنى يېزىۋاتىدۇ، — دېدى قىزىل

سۆمۈرغ.

— ۋۇ، گالۋاڭلار! — ئەلىس تىللىدى يۇ، دەرھال ئاغزىد.

نى يۈمدى. چۈنكى ئاق توشقان «جىم بولۇڭلار!» دەپ توۋلاۋا.

تاتتى.

ئەلىس زاسېداتىلارنىڭ كەينىگە تۇيدۇرماي بېرىپ، پۇ.

تىنىڭ ئۈچىدە دەسسەپ تۇرۇپ، ئۇلارنىڭ «ۋۇ، گالۋاڭلار»

دەپ يېزىپ قويغانلىقىنى كۆردى. بىر زاسېداتىل تېخى

«گالۋاڭ» نى قانداق يېزىشنى بىلمەي، يېنىدىكىدىن سوراپ

ئاران يازدى.

بۇ چاغدا پادىشاھ «پەرمانچى شىكايەتنامىنى ئوقۇيدۇ»

دەپ جاكارلىدى.

ئاق توشقان كانايىنى بىر چېلىۋېتىپ، قېلىن قەغەزنى

ئاچتى — دە، ئوقۇشقا باشلىدى:





ئەلىنىڭ خىيالى سەرگۈزەشتىلىرى



مەزىزلىك گۆشنان پىشۇردى،
تاپان خانىش گۆش توغراپ.
ياساۋۇلنىڭ يېگۈسى كەپ،
ئېلىپ كەتتى ئوغرىلاپ!

ئارقىدىنلا پادىشاھ زاسېداتلىغا «بىرىنچى گۇۋاھچىنى
كەلتۈرۈڭلار!» دېدى.

ئاق توشقان كانايىنى ئۈچ قېتىم چېلىپ «بىرىنچى گۇ-
ۋاھچى چىقسۇن» دەپ ۋارقىردى.

بىرىنچى گۇۋاھچى ھېلىقى شىلەپچى ئىدى. ئۇ بىر
قولدا ئىستاكان، بىر قولدا بولكا كۆتۈرۈپ كىرىپ كەلدى - دە:

— پادىشاھ ئالىيلىرى ئۇ پۇقىلىسلا، سىلەر مېنى چا-
قىرغاندا تېخى چېيىمنى ئىچىپ بولالمىغانىدىم.

— سەن چايىنى قاچان ئىچىشكە باشلىغان؟ — دەپ سو-
ردى پادىشاھ.

— مېنىڭچە 3 - ئاينىڭ 14 - كۈنىدىن تارتىپ ئىچىش-
كە باشلىغان.

— ياق، 15 - كۈنىدىن باشلاپ، — دېدى چەتتە تۇرغان





دۇنيا بالىلار ئۆدەيىتىدىكى مەشھۇر ھېكايىلەر



مارت توشقنى.

— ياق، 16 - كۈندىن باشلاپ، — دېدى ئۇيغۇچى

چاشقان.

زاسىداتىلار بۇ سانلارنى خاتىرىلىۋېلىپ، ئاندىن قوشۇپ، نەچچە يۈەن، نەچچە مو، نەچچە پۇڭ، نەچچە لىغا سۇندۇرۇپ چىقتى.

پادىشاھ سۆزىنى داۋاملاشتۇردى:

— ئەمەسە ئىسپاتىڭنى تېز سۆزلە، بولمىسا دەرھال جېنىڭنى ئالىمەن.

بۇ گەپ شىلەپچىنى قورقتۇۋەتتى، ئۇ ھودۇقۇپ كەت-كەنلىكتىن بولكىنى چىشلەيمەن دەپ ئىستاكىنى چىشلىۋالدى.

دەل شۇ چاغدا ئەلىس سەل غەلىتىلىك ھېس قىلىشقا باشلىدى، ئۇنىڭ بويى ئۆسۈۋاتاتتى، ئۇنىڭ يېنىدا تۇرغان ئۇيغۇچى چاشقان خاپا بولۇپ «مېنى بۇنداق قىستىما، نەپەس ئالالمايۋاتىمەن» دېدى.

ئەلىس ئۆزى خالىق ئېيتتى:

— مېنىڭ ئامالىم يوق، مەن ئۆسۈۋاتىمەن.

— لېكىن ئۆسۈشنىڭمۇ چېكى بولۇشى كېرەككۇ، كىم





ئەلىنىڭ خىيالى سەرگۈزەشتىلىرى



ساڭا ئوخشاش بۇنداق كېلەڭسىز ئۆسىدۇ، — ئۇيقۇچى
چاشقان ئاچچىقىدا ئورنىدىن تۇرۇپ، سوراقخاننىڭ نېرىقى
چېتىگە كەتتى.

سوراق داۋاملىشىۋاتاتتى، لېكىن سورىغانسىرى سوراق
تېمىدىن چەتنەپ كەتتى.

شېلەپىچى تىترەپ تۇرۇپ ئىلتىجا قىلدى:
— مېنىڭچە، چېيىمنى ئىچىپ بولغاندىن كېيىن
مەندىن گەپ سورىساڭلار.

پادىشاھ «سەن كەتسەڭ بولىدۇ» دېيىشىگە شېلەپىچى
چۈشۈپ قالغان ئايىغىغا قارىماي سوراقخاندىن يۈگۈرۈپ
چىقىپ كەتتى.

پادىشاھ يەنە توۋلىدى:

— ئىككىنچى گۇۋاھچىنى كەلتۈرۈڭلار!
ئىككىنچى گۇۋاھچى كىنەز خانىمنىڭ ئاشخانىسىدىكى
قېرى موماي ئىدى. ئۇنىڭ قولىدىكى قارىمۇچ قۇتسى يېنىدە.
دىكى ئادەملەرنى چۈشكۈرتۈۋەتتى.

— ئىسپاتلىرىڭنى سۆزلە، — دېدى پادىشاھ.

— سۆزلىمەيمەن!

— گۆشناننىڭ قىيمىسى نېمىدە قىلىنغان؟





دۇنيا بالىلار ئەدەبىياتىدىكى مەشھۇر ھېكايىلەر



— ھەممىسىنى قارىمۇچتا قىلغان.

— شىرىندە! ئۇنىڭ كەينىدىن مۈگدەۋاتقان بىر سىيىڭ

ئاۋازى ئاڭلاندى.

— ئۇيقۇچى چاشقاننىڭ گېلىنى بوغۇۋېتىڭلار، — دەپ

ۋارقىراپ كەتتى خانىش، — بۇرۇتلىرىنى پاكىز يۇلۇۋېتىپ،

كالىسىنى ئېلىڭلار!

شۇنىڭ بىلەن سوراقخانىدا بىرنەچچە مىنۇتقىچە غەلۋە

كۆتۈرۈلدى. ھەممەيلەن جىمىغاندا موماي ئاللىقاچان قېچىپ

كەتكەنىدى.

— كارىڭلار بولمىسۇن، — دەپ ۋارقىرىدى پادىشاھ، —

يەنە بىر گۇۋاھچىنى كەلتۈرۈڭلار!

ئاق توشقان ئىسىملىككە قاراپ چىقىپ، يۇقىرى زىل

ئاۋازدا «ئە... لىس» دەپ توۋلىدى.





سوراقخانىدىكى ئالتوپىلاڭ

ئەلىس تۇيۇقسىز ئىسمىنى ئاڭلاپ ھودۇقۇپ ئالدىراپ ئورنىدىن تۇرغاندا، كۆڭلىكى زاسپىداتىلارنىڭ ئۈستىلىنى ئۆرۈۋەتتى. زاسپىداتىلار ئاڭلاپ ئولتۇرغانلارنىڭ ئۈستىگە يىقىلىپ، پاتىپاراق بولۇپ كەتتى.

زاسپىداتىلار ئۆمىلەپ قويۇپ، تاشتاختا، قەلەملىرىنى تېپىۋالغاندىن كېيىن، پادىشاھ ئەلىستىن سورىدى:

— بۇ ئىشنى بىلمەمسەن؟

— بىلمەيمەن، — دېدى ئەلىس.

— ھېچنېمىنى بىلمەمسەن؟

— ھېچنېمىنى بىلمەيمەن!

پادىشاھ بىر دەپتەرنى قولىغا ئېلىپ، ئەستايىدىللىق بىلەن ئوقۇشقا باشلىدى: «42 - ماددا، بويى بىر چاقىرىمدىن ئېشىپ كەتكەنلىكى ئادەم سوراقخانىدىن چىقىپ كېتىشى





دۇنيا بالىلار ئىدەبىياتىدىكى مەشھۇر ھېكايىلەر



كېرەك».

— مەن بىر چاقىرىم كەلمەيمەن! — دېدى ئەلىس
— كېلىسەن! — دېدى پادىشاھ.
— ئىككى چاقىرىمغا يېقىنلىشىپ قالدىڭ، — دەپ
سۆز قىستۇردى خانىش.

— شۇنداق بولغاندىمۇ كەتمەيمەن، — دېدى ئەلىس،
بۇ ئەزەلدىن بار قائىدە ئەمەس، بۇنى ئۆزۈڭ چىقىرىۋالغان!
— مانا مۇشۇ كىتابقا پۈتۈلگەن كونا قائىدە، — پادىشاھ.
نىڭ چىرايى تاتىرىپ كەتتى، ئۇ تىترەڭگۈ ئاۋازدا زاسپىداتىل-
لارغا:

— سىلەر ئالدى بىلەن ئۇنىڭ گۇناھىنى بېكىتىڭلار! —
دېدى.

بۇ چاغدا ئەلىس ناھايىتى چوڭلاپ، ئۇلاردىن قورقمايدى-
غان بولۇپ قالغانىدى. شۇڭا ئۇ پادىشاھنىڭ سۆزىگە لوقما
سېلىپ:

— جۆيلۈۋاتىسەن، ئالدى بىلەن گۇناھ بېكىتىش دېگەن
قانداق گەپ؟ — دېدى.

خانىشنىڭ ئوغىسى قايناپ، چىرايى تاتىرىپ: «ئاغزىڭ-
نى يۇم!» دەپ ۋارقىرىدى.

— يۇممايمەن! — دېدى ئەلىسمۇ ۋارقىراپ.





ئەلىنىڭ خىيالى سەرگۈزەشتىلىرى



خانەش «ئۇنىڭ كالىسىنى ئېلىڭلار!» دەپ جېنىنىڭ بارىچە توۋلىدى.

لېكىن ھېچكىم قول سېلىشقا پىتىنالمىدى.
ئەلىس چوڭلاپ ئەسلىگە كېلىپ قالغان بولغاچقا، ئەي-
مەنەستىن:

— سىلەردىن كىم قورقىدۇ، سىلەر قەغەز قارتتىن باشقا نەرسە ئەمەس! — دېدى.

ئەلىس شۇ گەپنى قىلىۋاتقاندا، قەغەز قارتلار بوشلۇققا كۆتۈرۈلۈپ ئۇنىڭ ئۈستىۋېشىغا يېغىشقا باشلىدى. ھەم چۆچۈش، ھەم غەزەپلىنىش ئىچىدە قالغان ئەلىس قارتلارنى توسۇش ئۈچۈن قوللىرىنى پۇلاڭلىتىپ ۋارقىرىۋەتتى...

كۆزىنى ئېچىپ، ئۆزىنىڭ ئۆستەڭ بويىدا بېشىنى ھە-
دىسىنىڭ يوتىسىغا قويۇپ ئۇخلاپ قالغانلىقىنى بىلدى. ھە-
دىسى ئەلىسنىڭ يۈزىگە چۈشكەن يوپۇرماقنى ئېلىۋېتىپ:

— كۆزۈڭنى ئاچ ئوبدان سىڭلىم، ئەجەب جىق ئۇخلاپ كەتتىڭمۇ؟ — دېدى.

ئەلىس نازۇك تەلەپپۇزدا:

— غەلىتە چۈش كۆرۈپتىمەن، — دەپ باياتىن چۈشىدە كۆرگەن كارامەتلەرنى ھەدىسىگە بىر باشتىن سۆزلەپ بەردى.





يېڭى نەشرىگە قوشۇمچە سۆز

«دۇنيا بالىلار ئەدەبىياتىدىكى مەشھۇر ھېكايىلەر» دېگەن بۇ بىر يۈرۈش كىتابنى بۇنىڭدىن 50 يىل ئىلگىرى شاڭخەي يۇڭشياڭ نەشرىياتىنىڭ تەلىپىگە ئاساسەن تۈزۈپ تەرجىمە قىلغانىدىم. 1 - توپلامدىكى ئون كىتاب 1948 - يىلى 7 - ئايدا تولۇق نەشر قىلىنىپ بولغاندىن كېيىن، 2 - توپلامدىكى ئون كىتابتىن بەشى نەشر قىلىندى. 1949 - يىلى 5 - ئايدا شاڭخەي ئازاد بولغاندىن كېيىن، شاڭخەيدىكى ئىشچىلار ھەرىكىتى بىلەن بەند بولۇپ كېتىپ، داۋاملىق يېزىشقا ۋاقىت چىقىرالمىدىم.

«دۇنيا بالىلار ئەدەبىياتىدىكى مەشھۇر ھېكايىلەر» دە، دۇنيادىكى تەربىيىۋى ئەھمىيەتكە ئىگە مەشھۇر بالىلار ئەدەبىياتى ئەسەرلىرىنى ئاساس قىلغان ياكى مەزمۇنى بالىلار پىسخىكىسىغا يېقىنلىشىدىغان مەشھۇر ئەسەرلەرنىڭ جەۋھەرلىرى.





ئەلىنىڭ خىيالى سەرگۈزەشتىلىرى



رىدىن ئاددىي، ئاممىباب ھەم ئەدەبىي تۈسكە ئىگە قىلىپ تۈزۈپ تەرجىمە قىلىپ، باشلانغۇچ ۋە ئوتتۇرا مەكتەپ ئوقۇ-غۇچىلىرىغا تىل - ئەدەبىيات دەرسىنىڭ دەرىستىن سىرتقى ئوقۇشلۇقى قىلىپ يېزىشنى نىيەت قىلغانىدىم. تۈزۈپ تەرجىمە قىلغاندا، ئەسەر ھەجىمىنى كۆپلەپ قىسقارتىشقا توغرا كەلگەن بولسىمۇ، لېكىن ئەسلىي ئاپتورنىڭ پېرسوناژلار ئوبرازىنى سۈرەتلىشى ۋە ھېكايىنى بايان قىلىشىنىڭ مۇكەممەللىكىگە نۇقسان يەتكۈزۈپ قويماسلىققا، بالىلارنىڭ ئەڭ قىسقا ۋاقىت ئىچىدە دۇنيادىكى نۇرغۇن مەشھۇر ئەسەر-لەرنىڭ جەۋھەرلىرىدىن ھۇزۇر ئېلىپ، ئۇلارنى يېقىن كەلگۈسىدە مۇشۇ ئەسەرلەرنىڭ ئەسلىنى ئوقۇشقا يېتەكلەشنى مەقسەت قىلدىم. 1 - توپلامدىكى ئون كىتاب نەشرىدىن چىقىپ ئىككى ئايدىن كېيىن قايتا بېسىلدى، ئون ئايدا ئالتە قېتىم بېسىلدى، تەيۋەندىلا 70 مىڭ پارچە سېتىلدى.

بۇ يىل 4 - ئايدا دەۋر ئەدەبىيات - سەنئەت نەشرىياتى مەن بىلەن ئالاقىلىشىپ، بۇ كىتابلارنى قايتىدىن تىزدۈرۈپ نەشر قىلدۇرۇشنى ئۈمىد قىلدى. رازىلىقىمنى ئالغاندىن كېيىن، كۆپەيتىپ بېسىلغان نۇسخىسىنى ئەۋەتىپ بەردى. 50 يىل ئىلگىرى ئالدىراپ - تېنەپ يېزىلغان ئورگىناللارنى





دۇنيا بالىلار ئەدەبىياتىدىكى مەشھۇر ھېكايىلەر



كۆرۈپ، ھەر بىر كىتابنى نەچچە قېتىمدىن ئوقۇپ، ئىمانلىق ھەتتىن تۈزىتىش كىرگۈزدۈم ۋە تىلىنى راۋانلاشتۇردۇم ھەمدە تۆۋەندىكى ئون كىتابنى بىر يۈرۈش قىلىپ نەشر قىلدۇرۇشنى قارار قىلدىم.

بۇلار «ئەلىسىنىڭ خىيالىي سەرگۈزەشتىلىرى»، «دونكى-خوت ئەپەندى»، «مىڭبىر كېچە»، «ياغاچ قونچاقنىڭ ئاجايىپ سەرگۈزەشتىلىرى»، «ئاندىرسېن چۆچەكلىرى»، «سەۋزە ساقال»، «گاللىۋېرنىڭ ساياھەت خاتىرىلىرى»، «ئىزوپ مەسەللىرى»، «دېڭىز سەرگەردانى روبىنزون كروزو»، «گىرم چۆچەكلىرى» قاتارلىقلار.

فەن چۈن

1997 - يىلى 8 - ئاي





قىسقىچە مەزمۇنى

ئەلىنىڭ خىيالى سەرگۈزەشتىلىرى

لېۋىس كاررول [ئەنگلىيە]

بۇ چۈشىدە ساياھەت قىلىش توغرىسىدىكى ھېكايىلەر.
دىن ئىبارەت.

قىزچاق ئەلىس ئۆستەڭ بويىدا ئۇخلاپ قالىدۇ، بىر
ئاق توشقان ئۇنى بىر يەرگە باشلاپ كېلىدۇ. ئۇ ئۇ يەردە
بىردەم چوڭلاپ، بىردەم كىچىكلەپ، چىرايلىق باغچا، كۆز
يېشىدىن ھاسىل بولغان كۆلچەك، كۈلەلەيدىغان مۈشۈك،
چىلىم چېكىدىغان كېپىنەك قۇرتى، چايخانىدىكى غەلىتە
مەخلۇقلار، غەلۋە قىلىپ تىنمايدىغان قارىتىلار... قاتارلىق ئە-
زەلدىن كۆرۈپ باقمىغان نەرسىلەرنى كۆرىدۇ. بۇلارنىڭ ھەم-
مىسى قىزىق چۈش ئىدى.





دونكىخوت ئەپەندى

سېرۋانتېس [ئىسپانىيە]

بۇ ئادەمنى كۈلدۈرۈپ تېلىقتۇرۇپ قويىدىغان شاپائەتچى توغرىسىدىكى ھېكايە.

خوجاينى دونكىخوت بىلەن خىزمەتكار سانچو ئىككىسى ئۆزلىرىنى رېتسار ۋە رېتسارنىڭ خىزمەتكارى دەپ ئاتىۋېلىپ، جاھان كېزىپ تەلۋىلىك بىلەن خىيالىنى رېئاللىق قىلىۋالىدۇ. شامال تۈگمىنى دىۋە، ساراينى قورغان، مىس داسنى تۆمۈر قالىپاق، قوي پادىسىنى قوشۇن... دەپ بىلىدۇ. ئارقا - ئارقىدىن ناھايىتى كومېدىيىلىك ئويۇنلارنى ئوينىيدۇ.

مىڭبىر كېچە

ئاپتونىڭ ئىسمى نامەلۇم [پارس]

رېۋايەتلەردە ئېيتىلىشىچە، ئەجەم پادىشاھلىرىدىن بىرى ھەر كۈنى بىر خوتۇننى ئۆلتۈرىدىكەن. ۋەزىرنىڭ ئىككى قىزى ئۆز ئىختىيارلىقى بىلەن پادىشاھقا ياتلىق





ئەلىنىڭ خىيالى سەرگۈزەشتىلىرى



بوپتۇ. ئۇلار ھەر كۈنى كېچىسى پادىشاھقا ياتلىق بوپتۇ. ئۇلار ھەر كۈنى كېچىسى پادىشاھقا بىر قىزىق ھېكايە ئېيتىپ بېرىپ، پادىشاھنى مەپتۇن قىلىۋاپتۇ. پادىشاھ ئۇلارنى ئۆلتۈرمەپتۇ. بۇ ھېكايىلەر جەمئىي مىڭبىر كېچە ئېيتىلىپتۇ. شۇنىڭدىن كېيىن «مىڭبىر كېچە» دېگەن كىتاب بارلىققا كەپتۇ.

بۇ كىتابقا ئەسلىي كىتابتىكى ئەڭ قىزىقارلىق، ئادەم-نى ئەڭ مەپتۇن قىلىدىغان، ئەڭ ئۆزگىچىلىككە ئىگە ئەسەر-لەر، يەنى «سىرلىق چىراغ» دىكى ئەگرى - توقاي ئاجايىپ - غارايىپلار، «ئەلى بابا ۋە قىرىق قاراقچى» دىكى تولۇپ تاشقان ئەقىل - پاراسەت، «دېڭىز سەپىرى توغرىسىدىكى ھېكايىلەر»-دىكى تەڭداشسىز خېيىمخەتەرلەر كىرگۈزۈلدى.

ياغاچ قونچاقنىڭ ئاجايىپ سەرگۈزەشتىلىرى

كوللودى [ئىتالىيە]

بۇ ناھايىتى مول تەربىيىۋى ئەھمىيەتكە ئىگە ھېكايە بولۇپ، بۇنىڭدا بىر ئەسكى بالىنىڭ نۇرغۇن مۈشكۈللەرنى بېسىپ ئۆتۈپ ياخشى بالىغا ئايلىنىش جەريانى يېزىلغان.





دۇنيا بالىلار ئەدەبىياتىدىكى مەشھۇر كىتابلار



ياغاچ قونچاق پىنوكىئو تۇغما كەپسىز، جىم تۇرمايدىغان، ئاچ كۆز، كىتاب ئوقۇشتىن قورقىدىغان، يالغان سۆز-لەيدىغان، نەسىھەتكە كىرمەيدىغان، ئەسكىلەرگە ئىشىنىپ كېتىدىغان... بالا بولۇپ، نۇرغۇن جەۋر - جاپا تارتىدۇ، خەتەر-لىك ئاپەتلەرنى باشتىن كەچۈرىدۇ، نەچچە قېتىم جېنىدىن ئايرىلىشقا قىل قالىدۇ.

لېكىن كېيىن ئۆزگىرىپ، ئاخىر قۇتقۇزۇپ قېلىنىدۇ.

ئاندىرسېن چۆچەكلىرى

ئاندىرسېن [دانىيە]

بۇ كىتابقا كىرگۈزۈلگەن ئاندىرسېننىڭ ئالتە پارچە چۆچىكى كىشىنى ھۇزۇرلاندۇرىدىغان مەشھۇر چۆچەكلەردۇر. ئۇلار «بۇلبۇل»، «سەت ئۆردەك چۈجىسى»، «چوڭ كرائۇس بىلەن كىچىك كرائۇس»، «پادىشاھنىڭ يېڭى كىيىمى»، «سەرەڭگە سائقۇچى قىزچاق» ۋە «كىچىك دىننى» دىن ئىبارەت. بۇ گۈزەل چۆچەكلەر كىچىك دوستلارنىڭ قەلبىنى ھايانغا سالىدۇ ۋە تەربىيەلەيدۇ.





گرم چۆچەكلىرى

ئاكا - ئۇكا گرملار [گېرمانىيە]

ئاكا - ئۇكا گرملارنىڭ چۆچەكلىرى چۈشنىشلىك، ساپ، تەبىئىي، قىزىقارلىق، يۇمۇرلۇق يېزىلغان. ھېكايىنىڭ باش قەھرىمانى نۇرغۇن جەۋر - جاپالارنى باشتىن كەچۈرىدۇ، لېكىن ياخشىلار ياخشىلىققا، يامانلار جازاغا ئۇچراش بىلەن ئاخىرلىشىدۇ. بۇنىڭ تەربىيىۋى ئەھمىيىتى ناھايىتى زور. بۇ كىتابقا ۋەكىللىك خاراكتېرگە ئىگە چۆچەكلەردىن «باشمالتاق قىز»، «ئالتۇن قۇش»، «خەنسا بىلەن گرانسا»، «شېرە، ئېشەك، توقماق»، «قار بىلەن قىزىلگۈل»، «تۇمان موماي» قاتارلىق ئالتە چۆچەك كىرگۈزۈلدى.

سەۋزە ساقال

رېئارد [فرانسىيە]

بۇ ياش داغلىرى ۋە ھەسرەتلىك كۈلكىلەر بىلەن تولغان جىددىي ئائىلە ھېكايىسى ھېسابلىنىدۇ.





دۇنيا بالىلار ئەدەبىياتىدىكى مەشھۇر ھېكايىلەر



«سەۋزە ساقال» بەختسىز بالا، ئۇ ئەسلىدە ئاق كۆڭۈل سەممىي، ئەقىللىق بولۇپ، ئاتا - ئانىسىنىڭ كۈيۈشكە، ئائىلىسىنىڭ ئىللىقلىقىغا موھتاج بولسىمۇ، لېكىن ئالا كۆڭۈل ئانىسى ۋە شەخسىيەتچى دادىسىنىڭ كارى بولماسلىقى، ھىيلىگەر ئاكىسى بىلەن ئاچىسىنىڭ بوزەك قىلىشى بىلەن ۋاقىت ئۇزارغانسېرى ئۆزىنى پەس كۆرىدىغان، ئاچ كۆز، رەھىمسىز بالغا ئۆزگىرىپ كېتىدۇ. بۇ ناچار ئائىلە مۇھىتىنىڭ ياخشى بالىنى ئەسكى بالغا ئۆزگەرتىۋېتىدىغانلىقىنى چۈشەندۈرۈپ بېرىدۇ.

بۇ ھېكايىنىڭ مەزمۇنى «ياغاچ قونچاقنىڭ ئاجايىپ سەرگۈزەشتىلىرى» نىڭ دەل ئەكسىچە بولسىمۇ، لېكىن تەربىيىۋى ئەھمىيىتى ئاساسەن ئوخشاش.

گاللىۋېرنىڭ ساياھەت خاتىرىلىرى

سۈنفت [ئەنگلىيە]

بۇ فانتازىيىلىك تۈسكە ئىگە ساياھەت خاتىرىسى. ئەنگلىيىلىك دوختۇر گاللىۋېرن ئىككى قېتىملىق دېڭىز سەپىرىدە خەتەرگە ئۇچراپ، كىچىك ئادەملەر دۆلىتى ۋە چوڭ ئادەملەر دۆلىتىگە بېرىپ قالىدۇ. كىچىك ئادەملەر دۆلىتىدىكى ئادەملەر بارماقتەك چوڭلۇقتا بولۇپ، «پۇۋ» دېسە





ئەلىنىڭ خىيالى سەرگۈزەشتىلىرى



ئۈچۈپ كېتىدۇ. لېكىن بۇ يەر ئاچ كۆزلۈك ۋە ئۇرۇش بىلەن تولغان. چوڭ ئادەملەر دۆلىتىدىكى ئادەملەرنىڭ بويى دەرەخ-تەك ئېگىز، كۈچى تەڭداشسىز بولۇپ، ھەممە يەر كەڭ قور-ساقلىق ۋە مېھرىبانلىق بىلەن تولغان. كىچىك دوستلار بۇ ئاجايىپ ھېكايىلەردىكى ھەققانىيەت بىلەن رەزىللىكنىڭ سېلىشتۇرمىسىدىن ياخشى تەربىيىگە ئىگە بولالايدۇ.

ئىزوپ مەسەللىرى

ئىزوپ [يۇنان]

ئىزوپ يۇنانلىق ئۇلۇغ مەسەلچى بولۇپ، تۆۋەن تەبىقەدىن كېلىپ چىققان بولسىمۇ، لېكىن ھەممىدىن يۇقىرى ئەقىلگە ۋە بىلىمگە ئىگە ئادەم ئىدى. «ئىزوپ مەسەللىرى» دىكى ياش قەھرىمانلارنىڭ ھەممىسى ئادەمگە تەقلىد قىلىنغان ھايۋانلاردىن ئىبارەت. بۇ قىزىقارلىق مەسەللەرنىڭ بەزىلىرى ئادەمنى توغرا، تىرىشچان بولۇشقا ئۈندەيدۇ؛ بەزىلىرى ئادەمنى تەكەببۇرلۇق، يالغانچىلىق قىلماسلىققا ئۈندەيدۇ؛ بەزىلىرى ئادەمگە ئەقىل - پاراسەتنى ئىشقا سېلىپ، ئاجىز تۇرۇپ، مۇكۈپلۈكلەر ئۈستىدىن غەلبە قىلىشنى ئۆگىتىدۇ؛ بەزى-





دۇنيا بالىلار ئەدەبىياتىدىكى مەشھۇر ھېكايىلەر



لىرى كىشىلەردە قەبىھ كۈچلەرگە چەكسىز ئۆچمەسلىك بولغان. جىزلارغا چەكسىز ھېسداشلىق قوزغايىدۇ... «بۆرە بىلەن قوز»، «ئېشەكنىڭ سايىسى»، «كاستان دەرىخى بىلەن قومۇش» قاتارلىق مەشھۇرلۇك سېھرىي كۈچكە ئىگە مەشھۇر ئەسەرلەر بۇ كىتابقا كىرگۈزۈلدى.

دېڭىز سەرگەردانى روبىنزون كرۇزو

دانېل دېفو [ئەنگلىيە]

بۇنىڭدا دېڭىز سەپىرىدىكى ھېكايىلەر، بولۇپمۇ غەلىتە ئىشلار بايان قىلىنغان.

ھېكايىدە دېڭىزچى روبىنزون كرۇزونىڭ دېڭىزدا خە-
تەرگە ئۇچرىغاندىن كېيىن، ئادىمىزات يوق يالغۇز ئارالغا
بېرىپ قېلىپ، بېشىدىن كەچۈرگەن 27 يىللىق ئاجايىپ خە-
تەرلىك سەرگۈزەشتىلىرى بايان قىلىنىدۇ. كىچىك دوستلار
بۇ ھېكايىنى ئوقۇسا، ئۇلارنىڭ ئوڭۇشسىز شارائىتتا قىيىن-
چىلىقنى يېڭىش ئىشەنچىسى، مۇستەقىل ياشاش ۋە ئۆزىنى
قوغداش ئىقتىدارى كۈچىيىدۇ، ئەمگەك سۆيىدىغان ئالىيجا-
ناب روھ يېتىلىدۇ.



سائنس شذیلتی س گرووشتامی

爱丽思梦游奇境



ISBN 978-7-5373-1736-8



9 787537 317368 >

پاهاسی: 60.00 یون (10 قسم)